

జనగణన-2027కు కేంద్రం రెడీ



4

విద్యార్థులపై చర్యలొద్దు!



- నాకు-వారికి మధ్య బీసీని జోక్యమేంటి?
- నిరసన తెలిపే హక్కు విద్యార్థులకు ఉంది
- నల్గొండ వివాదంపై చీఫ్ జస్టిస్ సూర్యకాంత్ ఘాటు వ్యాఖ్యలు
- ఆదేశాలు వెనక్కి తీసుకున్నామన్న బార్ కాన్సిల్

4

విభజన గాయాలు.. ఎన్నో జీవితాలు చిద్రం



- దేశ విభజనతో కుటుంబాలు చెల్లాచెదురయ్యాయి
- భయానక పరిస్థితుల నుంచి జీవితాలను పునర్నిర్మించుకున్నారు
- బాధితుల ధైర్యం, పోరాట స్ఫూర్తి ఆదర్శనీయం
- 'పార్లమెంట్ హార్న్స్ లిమెంబరెన్స్ డే' సందర్భంగా ప్రధాని

4



- 3.42 కోట్ల మంది లబ్ధిదారులకు ప్రయోజనం
- సన్నాల్కు రూ.500 బోనస్.. మిగులు ధాన్యం ఈ-వేలం
- రూ.200 కోట్లతో ఆటోలను విద్యుత్ వాహనాలుగా మార్చే పథకం
- మక్తల్-నారాయణపేట-కొడంగల్ ఎత్తిపోతలకు రూ.2,100 కోట్లు

టీడీఆర్పై కీలక నిర్ణయం

2

రేషన్ లబ్ధిదారులకు స్మార్ట్ కార్డులు

స్వాతంత్ర్య దినోత్సవం నుంచి పంపిణీకి కేబినెట్ నిర్ణయం



రాష్ట్ర ప్రజలకు నాణ్యమైన సేవలు అందించడమే లక్ష్యంగా తెలంగాణ ప్రభుత్వం మరో విప్లవాత్మక అడుగు వేసింది. రాష్ట్రంలోని 3.42 కోట్ల మంది రేషన్ లబ్ధిదారులకు అత్యాధునిక స్మార్ట్ రేషన్ కార్డులను పంపిణీ చేయాలని రాష్ట్ర కేబినెట్ నిర్ణయించింది. రేపు స్వాతంత్ర్య దినోత్సవ శుభసందర్భంగా ఈ కార్యక్రమాన్ని ఘనంగా ప్రారంభించాల్సిందిగా అధికారులను ఆదేశించింది. గతంలో 2.81 కోట్ల మంది లబ్ధిదారులు ఉండగా, ప్రజా ప్రభుత్వం అధికారంలోకి వచ్చాక కొత్తగా 62 లక్షల మందిని చేర్చడంతో ఈ సంఖ్య 3.42 కోట్లకు చేరింది. ముఖ్యమంత్రి అధ్యక్షతన గురువారం నాడిక్వడ్ సమావేశమైన రాష్ట్ర మంత్రివర్గం రైతాంగ సంక్షేమం, పారిశ్రామికాభివృద్ధి, విద్య, పర్యావరణ పరిరక్షణే ధ్యేయంగా పలు కీలక ప్రతిపాదనలకు ఆమోదముద్ర వేసింది.

- హైదరాబాద్, ఆగస్టు 14 (ఉద్యమ కెరటం) 2



పూలే దంపతుల విగ్రహవిష్కరణ

2

హైదరాబాద్, ఆగస్టు 14: మహాత్మా జ్యోతిబా పూలే, సావిత్రిబాయి పూలే దంపతుల విగ్రహాలను తెలంగాణ ముఖ్యమంత్రి రేవంత్ రెడ్డి ఆవిష్కరించారు. భాగ్య నగరంలోని నెక్లెస్ రోడ్డులో ఏర్పాటు చేసిన విగ్రహాలను ఆయన శుక్రవారం ఆవిష్కరణ చేశారు. ఈ కార్యక్రమంలో టీఎస్ఎస్ఎల్ఎం మహేశ్ గౌడ్, మంత్రులు వాకిలే శ్రీహరి, పాన్డం ప్రభాకర్, కొండా సురేష్, ప్రభుత్వ విప్ ఆది శ్రీనివాస్ పాల్గొన్నారు.



2

- ముగ్గురు జూనియర్ కమాండోలకు గ్యాలంటీ మెడల్స్
- ఇద్దరికి విశిష్ట సేవా పతకాలు.. మరో పదిమందికి ప్రతిభా సేవా పతకాలు
- ధైర్యసాహసాలు, అంకితభావానికి దక్కిన అరుదైన గౌరవం

తెలంగాణ పోలీసులకు పతకాల పంపిణీ

స్వాతంత్ర్య దినోత్సవం సందర్భంగా 15 రాష్ట్రపతి పతకాలు

రాజ్యాంగాన్ని గౌరవించుకోవాలి



- వికసిత్ భారత్ లక్ష్యంగా ముందుకు సాగాలి
- జాతిని ఉద్ధేశించి రాష్ట్రపతి ప్రసంగం

2

సీఎం రేవంత్ రెడ్డి భూ కుంభకోణం



- లోకాయుక్టులో బీఆర్ఎస్ నేతల ఫిర్యాదు
- సోదరుడి కంపెనీకి ఐదేకరాల కేటాయింపుపై సీబిఐ, గవర్నర్ విచారణకు డిమాండ్
- రూ. 200 కోట్ల విలువైన భూమిని రూ. 7 కోట్లకే దారదత్తం చేశారని ఆరోపణ

2



యూనిఫార్డ్ సర్వీసెస్ అభ్యర్థులకు ఊరట

మరో రెండేళ్ల వయో పరిమితి సడలింపు

తెలంగాణ ప్రభుత్వం జీపీ జాబ్ 3

దేశ ఐక్యతే మన ధ్యేయం



- బీజేపీ రాష్ట్ర అధ్యక్షుడు రామచంద్రరావు
- హైదరాబాద్ ట్యాంక్ బండ్ పై బీజేపీ ఆధ్వర్యంలో 'హర్ ఘర్ తిరంగా' భారీ యాత్ర
- హాజరైన కేంద్ర మంత్రులు కిషన్ రెడ్డి, బండి సంజయ్, ఎంపీలు ఈటల, లక్ష్మణ్, దత్తాత్రేయ

2




.. వివరాలు 3లో

బోరులో మోటారు తీస్తుండగా కరెంట్ షాక్



- తండ్రి కొడుకులు మృతి
- భూపాలపల్లి జిల్లా కొయ్యూరులో విషాదం

.. వివరాలు 3లో



పార్టీ లైన్ దాటితే సహించం

- రాజగోపాల్ రెడ్డి వ్యాఖ్యలను సీరియస్ గా పరిగణిస్తాం
- మహేష్ కుమార్ గౌడ్

.. వివరాలు 3లో



తెలంగాణ పోలీసులకు పతకాల పంట

స్వాతంత్ర్య దినోత్సవం సందర్భంగా 15 రాష్ట్రపతీ పతకాలు ముగ్గురు జూనియర్ కమాండోలకు గ్యాలంట్రీ మెడల్స్ ఇద్దరికి విశిష్ట సేవా పతకాలు.. మరో పదిమందికి ప్రతిభా సేవా పతకాలు
ద్వైరసాహసాలు, అంకితభావానికి దక్కిన అరుదైన గౌరవం

హైదరాబాద్, ఆగస్టు 14: తెలంగాణ పోలీసు శాఖకు అరుదైన గౌరవం దక్కింది. 2026 స్వాతంత్ర్య దినోత్సవాన్ని పురస్కరించుకుని రాష్ట్ర పోలీసు శాఖకు మొత్తం 15 రాష్ట్రపతీ పతకాలు ప్రకటించారు. విధి నిర్వహణలో చూపిన ద్వైరసాహసాలు, అంకితభావం, విశిష్ట సేవలకు గుర్తింపుగా ఈ పతకాలు దక్కాయి. మొత్తం 15 పతకాల్లో మూడు గ్యాలంట్రీ మెడల్స్, రెండు విశిష్ట సేవా పతకాలు, పది ప్రతిభావంతమైన సేవా పతకాలు ఉన్నాయి. వీరత్వానికి ప్రతీకగా అందించే గ్యాలంట్రీ మెడల్స్‌కు తెలంగాణకు చెందిన ముగ్గురు జూనియర్ కమాండోలు బి. సత్యారావు, కె. సందీప్‌కుమార్, జె. వంశీకృష్ణ ఎంపికయ్యారు. విధి నిర్వహణలో ప్రదర్శించిన అసాధారణ ద్వైరసాహసాలు, తెగువకు గుర్తింపుగా వీరికి ఈ పురస్కారం ప్రకటించారు. దీర్ఘకాలంగా అత్యుత్తమ సేవలు అందించిన వారికి ఇచ్చే విశిష్ట సేవా పతకాల విభాగంలో తెలంగాణ నుంచి ఇద్దరు ఎంపికయ్యారు. విధి నిర్వహణలో నిబద్ధత, సమర్థతతోపాటు వారి సేవా ప్రస్థానాన్ని పరిగణనలోకి తీసుకుని ఈ గౌరవానికి ఎంపిక చేశారు. పోలీసు విధుల్లో ప్రతిభ, అంకితభావం, నిరంతర సేవలను గుర్తిస్తూ మరో పది మందికి ప్రతిభావంతమైన సేవా పతకాలు ప్రకటించారు. దీంతో ఈసారి తెలంగాణ పోలీసు శాఖ ఖాతాలో మొత్తం 15 రాష్ట్రపతీ పతకాలు చేరాయి. ప్రతి ఏటా స్వాతంత్ర్య దినోత్సవం, గణతంత్ర దినోత్సవం సందర్భంగా పోలీసు, అగ్నిమాపక, హోంగార్స్, పౌర రక్షణ, కారాగార సేవల విభాగాల్లో విశేష సేవలందించిన సిబ్బందికి కేంద్ర ప్రభుత్వం పతకాలను ప్రకటిస్తుంది.

టీడీఆర్‌పై కీలక నిర్ణయం

హైదరాబాద్, ఆగస్టు 14: ట్రాన్స్‌ఫరబుల్ డెవలప్‌మెంట్ రైల్వే టీడీఆర్‌పై తెలంగాణ ప్రభుత్వం కీలక నిర్ణయం తీసుకుంది. టీడీఆర్ జారీ, వినయోగ నిబంధనల్లో మార్పులు చేస్తూ ఉత్తర్వులు జారీ చేసింది. ఈ మేరకు జివో 218 ద్వారా తెలంగాణ బిల్డింగ్ రూల్స్-2012లో సవరణలు చేసింది. దీని ద్వారా హైదరాబాద్ మహానగర అభివృద్ధి సంస్థ పరిధిలో టీడీఆర్ వినయోగానికి మరింత వెసులుబాటు కల్పించిస్తుంది. నూతన జివో ప్రకారం.. ఇక్కడ, హెచ్‌ఎంసీఏ చేపట్టే ప్రాజెక్టుల కోసం అవసరమైన/స్వాధీనం చేసుకున్న భూములకు ఆ సంస్థ టీడీఆర్ సర్టిఫికెట్లు జారీ చేయనుంది. జిహెచ్‌ఎంసీ పరిధి సహా సికింద్రాబాద్ కంటోన్మెంట్ పరిధిలో ప్రజా ప్రయోజన/ప్రాజెక్టుల కోసం ఇచ్చే భూములకూ ఈ నియమం వర్తించనుంది. హెచ్‌ఎంసీఏ జారీ చేసే టీడీఆర్ సర్టిఫికేట్‌ను ఆ సంస్థ పరిధిలో ఎక్కడైనా వినయోగించుకోవచ్చు/డిస్పోజ్ చేసుకోవచ్చు. అలాగే టీడీఆర్ జారీ పత్రయను పూర్తిగా ఆన్‌లైన్‌లోనే నిర్వహించనున్నారు.అదేవిధంగా టీడీఆర్‌కు సంబంధించిన వివరాలు, లెక్కలు, వినయోగంపై ఏకరీతి విధానాన్ని ప్రభుత్వం అమలు చేయనుంది. ఈ మేరకు సంబంధిత మున్సిపల్ కార్పొరేషన్లకు టీడీఆర్ సర్టిఫికేట్ కాపీ అందజేయాలని ఉత్తర్వుల్లో పేర్కొంది. బిల్డ్ నా వ్యవస్థలో టీడీఆర్ ప్రాసెసింగ్, జారీ, అకౌంటింగ్, వినయోగానికి అవసరమైన మార్పులా చేసింది. గెజిట్‌లో ప్రచురించిన తేదీ నుంచి ఈ కొత్త నిబంధనలు అమల్లోకి వస్తాయని ప్రభుత్వం తెలిపింది.

బోరులో మోటారు తీస్తుండగా కరెంట్ షాక్

తండ్రికొడుకులు మృతి భూపాలపల్లి జిల్లాలో విషాదం గ్రామంలో మిన్నంటిన రోదనలు

జయశంకర్ భూపాలపల్లి, ఆగస్టు 14: వ్యవసాయ బావి వద్ద బోరు మోటారు తీస్తుండగా చోటుచేసుకున్న విద్యుత్ ప్రమాదంలో తండ్రికొడుకులు ప్రాణాలు కోల్పోయిన విషాదకర ఘటన జయశంకర్ భూపాలపల్లి జిల్లా మల్లార్ మండలం కొయ్యూరులో చోటుచేసుకుంది. స్థానికులు తెలిపిన వివరాల ప్రకారం.. కాటారం మండలం మార్కాడిపల్లి గ్రామానికి చెందిన కొట్కోక్ల బాపు (48), భయం కుమారుడు మనోజ్ (20) తమ కొయ్యూరు శివారులోని వ్యవసాయ భూమి వద్దకు బోరు మోటారు తీసేందుకు వెళ్లారు. మోటారును పైకి తీస్తున్న క్రమంలో అనుకోకుండా విద్యుత్ షాక్‌కు గురై వారిద్దరూ అక్కడికక్కడే మృతి చెందారు. ఒకే కుటుంబానికి చెందిన తండ్రికొడుకులు ప్రాణాలు కోల్పోవడంతో మార్కాడిపల్లి, కొయ్యూరు గ్రామాల్లో తీవ్ర శోకఛాయలు అలముకున్నాయి. కుటుంబసభ్యులు, బంధువుల రోదనలు మిన్నంటాయి. సమాచారం అందుకున్న పోలీసులు వెంటనే సంఘటనా స్థలానికి చేరుకుని, మృతదేహాలను పరిశీలించి కేసు నమోదు చేసి దర్యాప్తు జరుపుతున్నారు.



రేషన్ లబ్ధిదారులకు స్కార్డ్ కార్డులు

- స్వాతంత్ర్య దినోత్సవం నుంచి పంపిణీకి కేబినెట్ నిర్ణయం
- 3.42 కోట్ల మంది లబ్ధిదారులకు ప్రయోజనం
- సన్నాటకు రూ.500 బోనస్.. మిగులు ధాన్యం ఈ-వేలం
- రూ.200 కోట్లతో ఆటోలను విద్యుత్ వాహనాలుగా మార్చే పథకం
- మక్తల్-నారాయణపేట-కొడంగల్ ఎత్తిపోతలకు రూ.2,100 కోట్లు



హైదరాబాద్, ఆగస్టు 14: రాష్ట్రంలోని రేషన్ కార్డుదారులకు స్వాతంత్ర్య దినోత్సవం సందర్భంగా స్కార్డ్ కార్డుల పంపిణీని ప్రారంభించాలని రాష్ట్ర మంత్రివర్గం నిర్ణయించింది. అన్ని జిల్లాల్లో ఈ కార్యక్రమాన్ని ఘనంగా నిర్వహించేందుకు ఏర్పాట్లు చేయాలని అధికారులను ఆదేశించింది. గతంలో రాష్ట్రంలో 2.81 కోట్ల మంది రేషన్ లబ్ధిదారులు ఉండగా, ప్రజా ప్రభుత్వం అధికారంలోకి వచ్చిన తర్వాత కొత్త కార్డుల జారీ, కుటుంబ సభ్యుల పేర్ల నమోదుతో మరో 62 లక్షల మందికి ప్రయోజనం చేకూరిందని ప్రభుత్వం తెలిపింది. ప్రస్తుతం రాష్ట్రవ్యాప్తంగా 3.42 కోట్ల మంది రేషన్ లబ్ధిదారులు ఉన్నారని పేర్కొంది. తెలంగాణ రైజింగ్ గ్లోబల్ సమ్మిట్-2.0ను డిసెంబర్ 7, 8, 9 తేదీల్లో నిర్వహించాలని మంత్రివర్గం ప్రాథమికంగా నిర్ణయించింది. డిప్యూటీ సీఎం భట్టి విక్రమార్కు మంత్రులు శ్రీధర్‌బాబు, ఉత్తమ్‌కుమార్‌రెడ్డి, వివేక్ వెంకటస్వామితో ఉపసంఘాన్ని ఏర్పాటు చేయనుంది. ‘ఇన్సైన్స్ తెలంగాణ’ ఇతివృత్తంతో జరిగే సదస్సులో పూర్వర సిటీ ప్రణాళికను ఆవిష్కరించనున్నారు. రక్షణ, అంతర్వ్య, జివధ రంగాల్లో పెట్టుబడి అవకాశాలను ప్రపంచానికి పరిచయం చేయాలని నిర్ణయించారు. వానాకాలంలో ఏడు రకాల సన్న ధాన్యం సాగును

ప్రోత్సహించాలని మంత్రివర్గం నిర్ణయించింది. రైతు వేదికలు, గ్రామ పంచాయతీల ద్వారా రైతులకు విస్తృత అవగాహన కల్పించనుంది. ఈ ఏడాది నుంచి నిర్ణయించిన ఏడు రకాల సన్న ధాన్యానికే క్వింటాలుకు రూ.500 బోనస్ చెల్లించాలని తీర్మానించింది. యాసంగిలో ప్రభుత్వం 81.16 లక్షల మెట్రిక్ టన్నుల ధాన్యాన్ని కనీస మద్దతు ధరకు కొనుగోలు చేసిందని, అందులో కేంద్రం 63.62 లక్షల మెట్రిక్ టన్నులు సేకరిస్తుందని తెలిపింది. మిగిలిన 17.54 లక్షల మెట్రిక్ టన్నుల ధాన్యాన్ని క్వింటాలుకు రూ.2,389 ప్రాథమిక ధరతో ఈ-వేలం ద్వారా విక్రయించేందుకు మంత్రివర్గం ఆమోదించింది. రాష్ట్రంలోని బదీబలు, ఏదీసీలు, పాలిటెక్నిక్ కళాశాలలను యంగ్ ఇండియా స్కెల్ప్ యూనివర్సిటీ పరిధిలోకి తీసుకురావాలని నిర్ణయించింది. ఇందుకు అవసరమైన చట్టపరమైన మార్పులకు మంత్రివర్గం ఆమోదం తెలిపింది. ఆదిలాబాద్, నిర్మల్, ముధోల్, బోక్స్, సిర్సార్, గజ్పల్, దుబ్బాక నియోజకవర్గాల్లో యంగ్ ఇండియా ఇంటిగ్రేటెడ్ రెసిడెన్షియల్ స్కూళ్ల నిర్మాణానికి కేబినెట్ పచ్చజెండా ఊపింది. వీటితో ఇప్పటివరకు 86 స్కూల్ కాంప్లెక్స్‌లకు అనుమతులు లభించాయి. నిర్మాణాలు పూర్తయిన చోట వచ్చే విద్యా సంవత్సరం నుంచే తరగతులు ప్రారంభించాలని

నిర్ణయించింది. హైదరాబాద్‌ను హరిత నగరంగా తీర్చిదిద్దే లక్ష్యంతో ప్రస్తుతం ఉన్న 18,766 పెట్రోల్, డీజిల్ ఆటోలను విద్యుత్ వాహనాలుగా మార్చేందుకు రూ.200 కోట్లతో ప్రత్యేక పథకానికి మంత్రివర్గం ఆమోదం తెలిపింది. అర్బులైన ఆటో డ్రైవర్లకు ఒక్కో వాహనానికి గరిష్ఠంగా రూ.1.50 లక్షల సబ్సిడీ ఇవ్వనుంది. ప్రస్తుతం ఉన్న ఆటోకు విద్యుత్ కిట్ అమర్చుకోవడం లేదా పాత వాహనాన్ని తొలగించి కొత్త విద్యుత్ ఆటో కొనుగోలు చేసేందుకు అవకాశం కల్పించనుంది. నగరంలోని కాలువ్వకారక పరిశ్రమలను శివార్లకు తరలించే విధానానికి సంబంధించిన దరఖాస్తుల గడువును అక్టోబర్ 31 వరకు పొడిగించాలని కూడా మంత్రివర్గం నిర్ణయించింది. మక్తల్-నారాయణపేట-కొడంగల్ ఎత్తిపోతల రెండో దశ పనులకు రూ.2,100 కోట్ల అంచనా వ్యయానికి కేబినెట్ ఆమోదం తెలిపింది. ఈ పథకంతో దాదాపు లక్ష ఎకరాలకు సాగునీటితోపాటు తాగునీరు, పారిశ్రామిక అవసరాలకు నీరు అందించాలని లక్ష్యంగా పెట్టుకుంది. గూడెం దొడ్డి పంప్ స్టోరేజ్ ప్రాజెక్టు సామర్థ్యాన్ని 1.19 టీఎంసీల నుంచి 15 టీఎంసీలకు పెంచడంతోపాటు సౌర విద్యుత్ ఉత్పత్తి అవకాశాలపై అధ్యయనం చేసేందుకు కన్సల్టెంట్‌ను నియమించడానికి కూడా రాష్ట్ర మంత్రివర్గం ఆమోదం తెలిపింది.

చదువుతోనే ఆత్మగౌరవం, గుర్తింపు : సీఎం రేవంత్ రెడ్డి

విద్యా వ్యవస్థను సమూలంగా ప్రక్షాళన చేస్తున్నాం.. నర్సరీ నుంచే ఉచిత బ్రేక్‌ఫాస్ట్ పూలే దంపతుల విగ్రహవిష్కరణ సభలో కేసీఆర్ సర్కార్‌పై ముఖ్యమంత్రి తీవ్ర విమర్శలు



హైదరాబాద్, ఆగస్టు 14: చదువుతోనే సమాజంలో ఆత్మగౌరవం, గుర్తింపు లభిస్తాయని, విద్య ఒక్కటే పేదల తలరాతలను మార్చే ఏకైక మార్గమని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. నెక్లెస్ రోడ్డులో ఏర్పాటు చేసిన మహాత్మా జ్యోతిబా ఫూలే, సావిత్రిబాయి ఫూలే దంపతుల విగ్రహాలను ఆయన ఘనంగా ఆవిష్కరించారు. ఈ సందర్భంగా నిర్వహించిన బహిరంగ సభలో సీఎం మాట్లాడుతూ.. 150 ఏళ్ల క్రితమే జ్యోతిబా ఫూలే చదువే ఏకైక మార్గమని చాటారని, తాను చదువుకోవడమే కాకుండా భార్యను చదివించి దేశానికే ఆదర్శంగా నిలిచారని కొనియాడారు. డాక్టర్ బీఆర్ అంబేద్కర్, ఇందిరాగాంధీ, పీవీ నరసింహారావు సరసన ఫూలే దంపతుల విగ్రహాలను ఆవిష్కరించుకోవడం గర్వకారణమని, దీంతో నెక్లెస్ రోడ్ చౌరస్తా అద్భుతంగా మారిందని అన్నారు. రాష్ట్రంలో విద్యా వ్యవస్థను

సమూలంగా ప్రక్షాళన చేస్తున్నామని, నర్సరీ నుంచే విద్యార్థులకు బ్రేక్‌ఫాస్ట్తో పాటు అన్ని వసతులు కల్పిస్తున్నామని సీఎం తెలిపారు. కుల రహిత సమాజ స్థాపన, సామాజిక చైతన్యం కోసం అందరూ కలిసి చదువుకునేలా ‘ఇంటిగ్రేటెడ్ రెసిడెన్షియల్ పాఠశాలలు’ తీసుకొస్తున్నామన్నారు. ఫీజు రీయంబర్స్‌మెంట్ కింద ఏటా రూ. 2,400 కోట్లను ముందే జమ చేసే విధానాన్ని ఈ ఏడాది నుంచే అమలు చేస్తున్నామని, దరఖాస్తు చేసిన నెల రోజుల్లోనే నిధులు జమ అవుతాయని చెప్పారు. ఫీజు బకాయిల

సీఎం రేవంత్ రెడ్డి భూ కుంభకోణం

లోకాయుక్తలో బీఆర్ఎస్ నేతల ఫిర్యాదు సోదరుడి కంపెనీకి ఐదేకరాల కేటాయింపుపై సీబీఐ, గవర్నర్ విచారణకు డిమాండ్ రూ. 200 కోట్ల విలువైన భూమిని రూ. 7 కోట్లకే దారదత్తం చేశారని ఆరోపణ

హైదరాబాద్, ఆగస్టు 14: సీఎం రేవంత్ రెడ్డి కుటుంబ సభ్యుల భూ కుంభకోణంపై బీఆర్ఎస్ ప్రజాప్రతినిధులు శుక్రవారం లోకాయుక్త జస్టిస్ రాజశేఖర్ రెడ్డికి ఫిర్యాదు చేశారు. బీఆర్ఎస్ అి ఎమ్మెల్సీ దానోజు శ్రవణ్, ఎమ్మెల్యేలు కాలేరు వెంకటేష్, మురా గోపాల్, డాక్టర్ సంజయ్, ఎమ్మెల్యే కోటిరెడ్డి, కార్పొరేషన్ మాజీ చైర్మన్ శ్రీషాంగ్, లీగల్ సెల్ అడ్వకేట్ లలిత రెడ్డి తదితరులు లోకాయుక్తకు కలిసి సమగ్ర వినతిపత్రం, ఆధారాలను అందజేశారు. సీఎం సోదరుడు కొండల్ రెడ్డికి చెందిన ‘టెస్సెరాక్ట్’ కంపెనీకి నిబంధనలకు విరుద్ధంగా రంగారెడ్డి జిల్లా రావిర్యాలలో రూ. 200 కోట్ల విలువైన 5 ఎకరాల ప్రభుత్వ భూమిని కేవలం రూ.



7 కోట్లకే దారదత్తం చేశారని బీఆర్ఎస్ నేతలు ఆరోపించారు. ఏరోస్పేస్ కంపెనీగా చెప్పుకుంటున్న ఈ సంస్థ చెల్లించిన మూలధనం కేవలం రూ. 1 లక్ష మాత్రమేనని, వారి అధికారిక నివేదికల ప్రకారమే కంపెనీలో ఉద్యోగుల సంఖ్య ‘సున్నా’ అని దానోజు శ్రవణ్ వివరించారు. కేవలం ఒక నివాస ఫ్లాట్ చిరునామాతో సదుస్తున్న కంపెనీకి అంతటి విలువైన డిఫెన్స్ కేటగిరీ భూములను ఎలా కేటాయిస్తారని ఆయన ప్రశ్నించారు. ఈ విషయమై బీఆర్ఎస్ వర్కింగ్ డ్రెసిడెంట్ కేటీఆర్ నిలదీయడంతో రాత్రికి రాత్రే వెబినెట్‌లో వివరాలను మార్చేసారని, సీఎం సోదరుడు కొండల్ రెడ్డి చైర్మన్, సీఎం మేనల్లుడు నయన్ రెడ్డి సీఈవోగా ఉన్నారని నిరూపించే ఆధారాలను లోకాయుక్తకు

సమర్పించామని తెలిపారు. భూ కేటాయింపులపై మంత్రి శ్రీధర్ బాబు ఆసెంబ్లీలో అబద్ధాలు చెబితే, కాంగ్రెస్ ఎంపీ చామల కిరణ్ కుమార్ రెడ్డి ఈ కేటాయింపులను స్వయంగా ఒప్పేసుకున్నారని పేర్కొన్నారు. కర్ణాటకలోని ‘ముదా’ (ఏఘ్‌జానా) స్కామ్ తరహాలోనే తెలంగాణలో ఈ భూ కేటాయింపుల కుంభకోణం సాగిందని దుయ్యబల్టారు. వెంటనే ఈ భూ కేటాయింపులను రద్దు చేయాలని, సీఎం రేవంత్ రెడ్డి పాత్రపై సమగ్ర విచారణ నిమిత్తం నివేదికను గవర్నర్‌కు పంపాలని బీఆర్ఎస్ ప్రతినిధుల బృందం డిమాండ్ చేసింది. అలాగే మంత్రి శ్రీధర్ బాబుతో పాటు టీజీబిఐ సీనియర్ అధికారులపై అవినీతి నిరోధక చట్టం మరయు బీఎన్ఎస్ క్రిక్షన్ కింద విచారణ జరిపించాలని కోరారు.

రాజ్యాంగాన్ని గౌరవించుకోవాలి

వికసిత భారత్ లక్ష్యంగా ముందుకు సాగాలి జాతినీ ఉద్ధేశించి రాష్ట్రపతి ప్రసంగం

న్యూఢిల్లీ, ఆగస్టు 14: భారత రాజ్యాంగాన్ని మనం గౌరవించాలని, వికసిత భారత్ లక్ష్యంగా అందరూ పని చేయాలని రాష్ట్రపతి ద్రౌపది ముర్ము సందేశమిచ్చారు. అభివృద్ధి ఫలాలు దేశంలోని ప్రతి ఒక్కరికీ అందాలని ఆమె ఆకాంక్షించారు. అంతేకాదు దాక్టర్ బాబాసాహెబ్ అంబేద్కర్ ఆశయాలను మనం గుర్తుంచుకోవాలని

రాష్ట్రపతి తన సందేశంలో పేర్కొన్నారు. తెల్లారితే ఎనభయో స్వాతంత్ర్య దినోత్సవ వేడుకలతో యువాల్ భారతావని పులకించనుంది. ఈ చరిత్రాత్మక రోజును పునస్పరించుకొని రాష్ట్రపతి ద్రౌపది ముర్ము జాతినుద్దేశించి ప్రసంగించారు. రాజ్యాంగాన్ని గౌరవించాలని నూచించిన ఆమె.. న్యాయ వ్యవస్థను, చట్టసభలను మనం గౌరవించాలని ప్రజలకు సందేశమిచ్చారు. తాజాగా లోక్‌సభలో మొట్టమొదటిసారిగా ఆలపించిన పదేమహతరం గీతాన్ని పౌరులంతా గౌరవించాలని ఈ సందర్భంగా రాష్ట్రపతి కోరారు. వికసిత భారత్-2047 లక్ష్యంగా అందరూ పనిచేయాలని రాష్ట్రపతి ద్రౌపదిముర్ము పిలుపునిచ్చారు. క్షిప్ర పరిస్థితుల్లోనూ భారత్ బలమైన ఆర్థిక వ్యవస్థగా నిలిచిందని చెప్పారు. స్వాతంత్ర్య దినోత్సవాన్ని పురస్కరించుకుని జాతినుద్దేశించి రాష్ట్రపతి

ప్రసంగించారు. దేశానికి రాజ్యాంగమే దిక్సూచి అని.. దాన్ని గౌరవించాలని కోరారు. ‘జన్‌గద్‌న్ ద్వారా దేశవ్యాప్తంగా 59 కోట్ల మందికి బ్యాంకు ఖాతాలు అందించాం. 80 కోట్ల మందికి రేషన్ సరకులు అందజేస్తున్నాం. ఆయుష్మాన్ భారత్ ద్వారా 60 కోట్ల మందికి వైద్యసేవలు అందుతున్నాయి. కిసాన్ సమ్మాన్ నిధి ద్వారా వ్యవసాయం, అనుబంధ రంగాలు బలోపేతమయ్యాయి. సంక్షేమం, అభివృద్ధిని సమన్వయం చేస్తూ ముందుకు సాగాలి. ప్రపంచంలోనే అతిపెద్ద డిజిటల్ మౌలిక సదుపాయాలు ఏర్పాటు చేసుకున్నాం. కుగ్రామాల్లోనూ డిజిటల్ చెల్లింపులు చేస్తున్నారు. ప్రపంచంలోనే అత్యధిక డిజిటల్ లావాదేవీలు మనదేశంలోనే జరుగుతున్నాయి’ అని రాష్ట్రపతి పేర్కొన్నారు.

సంపాదకీయం



దేశవిభజన ఒక చీకటి అధ్యాయం!

స్వాతంత్ర్యం తెచ్చామని కాంగ్రెస్ నేతలు ఇప్పటికీ చంకలు గుద్దుకుంటుంటారు. స్వాతంత్ర్య పోరాటంలో తామే పాల్గొన్నామన్న భావన వ్యాప్తి చేయడం ద్వారా రాజకీయ లబ్ధి పొందాలనుకుంటారు. నిజానికి ఎందరో మహానుభావులు ఉద్యమించారు. లక్షల మంది అనువులు బాసారు. అన్నింటికీ మించి కాంగ్రెస్ చేసిన దుర్మార్గం కారణంగా దేశం రెండు ముక్కలయ్యింది. లక్షలాది మంది శవాల మీద జెండా ఎగరేశారు. ఓ రకంగా ఆగస్టు 14 , 1947 కాళరాత్రి అని చెప్పకతప్పదు. 1947 ఆగస్టు 14 ఉదయం. ఒకవైపు కరాచీలో పాక్ అనే కొత్త దేశం పురుడుపోసుకుంటోందన్న సంబరాలు, మరోవైపు ఢిల్లీలో దశాబ్దాల పారతంత్రం వీడి స్వాతంత్ర్యపు వెలుగులు విరజిమ్మబోతున్నాయన్న సంబరం..కానీ, పంజాబ్, బెంగాల్ లలోని లక్షలాది ఇళ్లలో మాత్రం హఠాత్ విరేకాలు లేవు.. కేవలం కంటిమీద కునుకు లేని భయం, గుండెల్ని పిందేసే అనిశ్చితి మాత్రమే అక్కడి ప్రజల్లో కనిపించింది. దానికి కారణం తెల్లారితే తమ ఊరు, తమ ఇల్లు ఏ దేశంలో ఉంటాయో అక్కడ ఎవరికీ తెలియని దుర్భరమైన పరిస్థితి. సరిహద్దులను నిర్ణయించే బాధ్యతను బ్రిటిష్ న్యాయవాది జాన్ రెడ్ క్లిఫ్ కు అప్పగించినప్పటికీ, ఆయన గీసిన ఆ వివాశకరమైన గీత ఆగస్టు 14న బయటకు రాలేదు. ఆ తుది నిర్ణయాన్ని ఆగస్టు 17 వరకు దాచిపెట్టారు. అంటే అర్ధరాత్రి రెండు దేశాలు స్వతంత్రంగా మారినప్పటికీ, వేలాది కుటుంబాలకు తమ సొంత ఇల్లు భారత్ లో ఉందో, పాకిస్థాన్ లో ఉందో తెలియని ఒక విచిత్రమైన, విషాదకరమైన పరిస్థితిలో 7 ఉండిపోయారు. విభజన ప్రకటన ఇరు ప్రాంతాల ప్రజల్లో తీవ్ర ఆవేదన, ఆందోళన నింపింది. అందుకే ఆగస్టు 14 భారత దేశానికి ఒక చీకటి రోజుగా పరిగణిస్తారు. ఇది స్వాతంత్ర్యం తీసుకుని వచ్చిన దానికన్నా పెను విషాదాన్ని నింపింది. ఒక రకంగా చెప్పాలంటే 1947 ఆగస్టు 14 రాత్రి కేవలం భారత్ ను చీల్చడానికి ఉద్దేశించిన రోజుగానే చూడాలి. దేశాలను విభజించడానికి గీసిన గీతకు అనాటి పెద్దలు అంగీకారం తెలపడం నేటికీ జీర్ణించుకోలేని చరిత్రగా మిగిపోతుంది. విభజనకు గీసిన ఒక గీత మధ్య అసలు మనిషి ఎక్కడ నిలబడ్డాడనేది అంతుచిక్కని ప్రశ్నగా మిగిలి పోయింది. ఈ చారిత్రక ఘట్టాన్ని అర్థం చేసుకోవాలంటే ముందుగా ఆగస్టు 14న కరాచీలో ఏం జరిగిందో చూడాలి. ఆ రోజు ఉదయం 9 గంటలకు సింధ్ అసెంబ్లీ భవనం బయట ఉత్సాహంతో జనం కిక్కిరిసిపోయారు. మహమ్మద్ అలీ జిన్నా, లార్డ్ మౌంట్ బాటన్ ఒకే రాచరికపు బగ్గీలో అక్కడికి చేరుకున్నారు. కరాచీలోని రాజ్యాంగ పరిషత్ ప్రత్యేక సమావేశంలో అధికార మార్పిడి పక్రియ అధికారికంగా ముగిసింది. అయితే, మౌంట్ బాటన్ కు అక్కడ ఎక్కువ సేపు గడిపే వ్యవధి లేదు. మధ్యాహ్నం 2 గంటలకే ఆయన ఢిల్లీకి పయనమయ్యారు. ఎందుకంటే అదే రోజు అర్ధరాత్రి భారత్ స్వాతంత్ర్య వేడుకల్లో ఆయన పాల్గొనాల్సి ఉంది. ఇక, కరాచీలో సంబరాలు ముగిసి ఢిల్లీలో అర్ధరాత్రి వేడుకలకు వేదిక సిద్ధమవుతుంటే, పంజాబ్ లో మాత్రం సరిహద్దు రక్తసిక్తమయ్యింది. విభజన వార్త కేవలం పత్రికలకే పరిమితం కాకుండా ప్రజల గుమ్మాల ముందుకు వచ్చింది. హిందువులు, ముస్లింలు, సిక్కులు తమ ఇళ్లను వదిలి వెళ్తూ వద్దో తెలియక కొట్టుమిట్టాడారు. పంజాబ్ లో రైళ్లు నడుస్తున్నాయి, కానీ అవి కేవలం ప్రయాణికులను మాత్రమే కాక, ముక్కలైన జీవితాలను మోసుకెళ్తున్నాయి. ఆగస్టు 15 నుంచి సెప్టెంబర్ 8 మధ్య దాదాపు ఏడు లక్షల మంది శరణార్థులు రైళ్ల ద్వారా సరిహద్దులు దాటారని అంచనా. కానీ, అసలు భయానక దృశ్యం ఆగస్టు 17 తర్వాత మొదలైంది. రెడ్ క్లిఫ్ లైన్ బహిర్గతమయ్యాక, తమ ఊరు పరాయి దేశంలోకి వెళ్లిపోయిందని తెలిసిన దాదాపు 1.5 కోట్ల మంది ప్రజలు కాలినడకన, బస్సుల్లో, రైళ్లలో ప్రాణాలు గుప్పిట్లో పెట్టుకుని సరిహద్దులు దాటడం ప్రారంభించారు. మార్గమధ్యంలో శరణార్థుల కాఫిలాలు, రైళ్లపై దాడులు జరిగాయి. దహనమైన, నిశ్చలంగా శవాల దిబ్బగా మారిన రైళ్లు స్టేషన్లకు చేరుకున్నాయి. ఈ హింసలో 5 నుంచి 10 లక్షల మంది లేదా కొన్ని అంచనాల ప్రకారం 15 నుంచి 20 లక్షల మంది ప్రాణాలు కోల్పోయారు. సుమారు 75 వేల మంది మహిళలు కిడ్నాప్ లు, లైంగిక హింసకు గురయ్యారు. దేశమంతా ఒకవైపు పండుగ వాతావరణం, మరోవైపు రక్తపాతంతో అల్లకల్లోలంగా ఉంటే, మహాత్మా గాంధీ మాత్రం ఈ వేడుకలకు చాలా దూరంగా కలకత్తాలోని బెయోమాఘాటలో ఉన్న హైదర్ మంజిల్ లో ఉన్నారు. కలకత్తాలో ఆగస్టు 16-18 మధ్య జరిగిన హింసలో 4,000 మందికి పైగా చనిపోయిన వేళ, గాంధీ అక్కడే ఉండి శాంతి కోసం నిరాహార దీక్షలు చేపట్టారు. బ్రిటిష్ పాలన అధికారికంగా అంతమై, కొత్త పతాకం ఎగిరింది. కానీ, ఆ వెలుగుల వెనుక దట్టమైన చీకటి దాగి ఉంది. ఒకవైపు అధికార మార్పిడి, మరోవైపు కోట్ల మంది నిరాశ్రయుల కాళ్ల నడకలు..శాల దిబ్బలు వంటివన్నీ కళ్లముందు కదలాడాయి. జిన్నా ఎత్తులకు లొంగిపోవడంతో దేశం భారీ మూల్యం చెల్లించుకుంది. గాంధీ, నెహ్రూలు ప్రేక్షకపాత్ర వహించారు. మారణహోమాన్ని ఆపలేక పోయారు. ప్రజలను నడిబిడ్డల్లో నిరాశ్రయులను చేశారు. ఇప్పటికీ అనేక కుటుంబాలు ఆ క్షోభ నుంచి కోలుకోలేదు. స్వాతంత్ర్యం తెచ్చామని ప్రగల్భాలు పలుకుతున్న నేటి కాంగ్రెస్ నేతలు అనాటి మారణహోమానికి సమాధానం చెప్పగలరా? ఈ విభజన కేవలం కాంగ్రెస్ లొంగుబాటు తీరు వల్లే అని ప్రపంచానికి తెలియదా? దేశాన్ని ఐక్యంగా ఉంచడంలో విఫలమైన అనాటి కాంగ్రెస్ నాయకత్వాన్ని ఏమనాలి? ఇవన్నీ సమాధానం లేని ప్రశ్నలుగానే ఉన్నాయి.

విద్యార్థులపై చర్యలొద్దు! నాకు-వారికీ మధ్య బీసీని జోక్యమేంటి?

- నిరసన తెలిపే హక్కు విద్యార్థులకు ఉంది
- నల్గొర్ వివాదంపై చీఫ్ జస్టిస్ సూర్యకాంత్ ఘాట వ్యాఖ్యలు
- ఆదేశాలు వెనక్కి తీసుకున్నామన్న బార్ కౌన్సిల్

న్యూఢిల్లీ, ఆగస్టు 14 : నల్గొర్ న్యాయ విశ్వవిద్యాలయ విద్యార్థులపై చర్యలకు సిద్ధమైన బార్ కౌన్సిల్ ఆఫ్ ఇండియా తీరుపై భారత ప్రధాన న్యాయమూర్తి జస్టిస్ సూర్యకాంత్ తీవ్ర అనంతృప్తి వ్యక్తం చేశారు. “ఇది నాకు, విద్యార్థులకు మధ్య ఉన్న విషయం. మా మధ్య జోక్యం చేసుకోవడానికి బార్ కౌన్సిల్ ఎవరు?” అంటూ ప్రశ్నించారు. విద్యార్థులపై ఎలాంటి చర్యలు తీసుకోవద్దని స్పష్టం చేశారు. నల్గొర్ స్వాతంత్ర్యవానికి చీఫ్ జస్టిస్ సూర్యకాంత్ ను ముఖ్య అతిథిగా ఆహ్వానించడంపై కొందరు విద్యార్థులు అభ్యంతరం వ్యక్తం చేయడంతో వివాదం మొదలైంది. దీనిపై స్పందించిన బార్ కౌన్సిల్.. 2026 జూన్ విద్యార్థులను తదుపరి ఆదేశాల వరకు



న్యాయవాదులుగా సమోదు చేయవద్దని రాష్ట్ర బార్ కౌన్సిల్ ను ఆదేశించింది. విద్యార్థుల నిరసన వెనుక ఎవరున్నారనే అంశంపైనా విచారణ జరపాలని

విశ్వవిద్యాలయాన్ని కోరింది. బార్ కౌన్సిల్ నిర్ణయంపై విమర్శలు వెల్లువెత్తడంతో వ్యవహారం సుప్రీంకోర్టుకు చేరింది. విచారణ సందర్భంగా చీఫ్ జస్టిస్ సూర్యకాంత్ నేతృత్వంలోని ధర్మాసనం బార్ కౌన్సిల్ తీరుపై తీవ్రంగా స్పందించింది. విద్యార్థులకు తమ అభిప్రాయాన్ని వ్యక్తం చేయడంతోపాటు నిరసన తెలిపే హక్కు ఉందని చీఫ్ జస్టిస్ స్పష్టం చేశారు. ఈ వ్యవహారంలో బార్ కౌన్సిల్ జోక్యం ఏమాత్రం అవసరం లేదన్నారు. అయితే విద్యార్థుల సమోదును నిలిపివేస్తూ ఇచ్చిన ఆదేశాలను ఇప్పటికీ ఉపసంహరించుకున్నట్లు బార్ కౌన్సిల్ తరపు న్యాయవాది ధర్మాసనానికి తెలిపారు. దీంతో తదుపరి విచారణను సుప్రీంకోర్టు రెండు వారాలకు వాయిదా వేసింది. నల్గొర్ స్వాతంత్ర్యవానికి చీఫ్ జస్టిస్ ను ముఖ్య అతిథిగా ఆహ్వానించడాన్ని వ్యతిరేకిస్తూ సుమారు 450 మంది విద్యార్థులు విశ్వవిద్యాలయ అధికారులకు లేఖ రాయడంతో ఈ వివాదం మొదలైంది. విద్యార్థులు ఆందోళనలకు సంబంధించిన అంశాల్లో సుప్రీంకోర్టు మోగిస్తే అభ్యంతరాలు వ్యక్తం చేస్తూ వారు ఆ లేఖ రాశారు.

జనగణన-2027కు కేంద్రం రెడీ

- 40 ప్రశ్నలతో జాబితా నోటిఫై
- తొలిసారిగా సమగ్ర కుల గణనకు రంగం సిద్ధం
- 10వ ప్రశ్నలో ఎస్సీ, ఎస్టీ కుల వివరాలు
- డిజిటల్ విధానంలో జనాభా లెక్కల సేకరణ
- రెండు దశల్లో ప్రక్రియ.. 11,718 కోట్ల వ్యయం

న్యూఢిల్లీ, ఆగస్టు 14: దేశవ్యాప్తంగా చేపట్టనున్న ‘జనగణన-2027’పై కేంద్ర హోంశాఖ కీలక నోటిఫికేషన్ విడుదల చేసింది. జనగణన సందర్భంగా పౌరులను అడిగే 40 ప్రశ్నలతో కూడిన జాబితాను రిజిస్ట్రార్ జనరల్ ఆఫ్ ఇండియా నోటిఫై చేసింది. స్వాతంత్ర్యం అనంతరం తొలిసారిగా సమగ్ర కుల గణన చేపట్టేందుకు కేంద్రం రంగం సిద్ధం చేసింది. జనగణన ప్రశ్నావళిలో 10వ

ప్రశ్నగా ఎస్సీ, ఎస్టీ, కులానికి సంబంధించిన వివరాలను సమోదు చేసేందుకు ప్రత్యేక అవకాశం కల్పించారు. దేశంలో తొలిసారిగా యాప్ లు, డిజిటల్ సాధనాల ద్వారా జనాభా లెక్కలను సేకరించనున్నారు. పౌరులు తమ వివరాలను స్వయంగా సమోదు చేసుకునేందుకు 15 రోజుల పాటు అవకాశం కల్పించనున్నారు. రూ.11,718.24 కోట్ల అంచనా వ్యయంతో జనగణన--2027ను రెండు దశల్లో నిర్వహించనున్నారు. తొలి దశలో 2026 ఏప్రిల్ నుంచి సెప్టెంబర్ మధ్య గృహాల సమోదు, వసతులకు సంబంధించిన వివరాలను సేకరిస్తారు. రెండో దశలో 2027 ఫిబ్రవరిలో జనాభా, విద్య, ఉపాధి, కులానికి సంబంధించిన వివరాల సేకరణ ప్రక్రియను పూర్తి చేయనున్నారు. జనగణన సందర్భంగా పౌరులు అందించే



వ్యక్తిగత వివరాలకు చట్టపరమైన రక్షణ ఉంటుందని కేంద్రం స్పష్టం చేసింది. జనగణన చట్టం--1948లోని సెక్షన్ 15 ప్రకారం పౌరుల వ్యక్తిగత సమాచారాన్ని పూర్తిగా గోప్యంగా ఉంచనున్నారు.



రాహుల్ కు సుప్రీం ఊరట

సావర్కర్ వ్యాఖ్యలపై పరువు నష్టం కేసు కొట్టివేత

లఖనౌ మెజిస్ట్రేట్ జారీ చేసిన సమగ్ర రద్దు

న్యూఢిల్లీ, ఆగస్టు 14: కాంగ్రెస్ నేత రాహుల్ గాంధీకి సుప్రీం కోర్టులో ఊరట లభించింది. సావర్కర్ పై చేసిన వ్యాఖ్యలకు సంబంధించి ఆయనపై సమోదైన క్రిమినల్ కేసును సర్వోన్నత న్యాయస్థానం కొట్టివేసింది. ఈ వ్యవహారంలో రాహుల్ కు లఖనౌ మెజిస్ట్రేట్ జారీ చేసిన సమ స్తను

కూడా రద్దు చేసింది. భారత్ జోడో యాత్ర సందర్భంగా సావర్కర్ పై రాహుల్ చేసిన వ్యాఖ్యలను అభ్యంతరకరంగా పేర్కొంటూ న్యుఢేంద్ర పాండే న్యాయస్థానాన్ని ఆశ్రయించారు. సెక్షన్ 153ఏ కింద చర్యలు తీసుకోవాలని కోరారు. తొలుత ఆదనపు చీఫ్ జ్యూడీషియల్ మెజిస్ట్రేట్ పిటిషన్ ను తిరస్కరించగా, సెషన్స్ కోర్టులో సవాలు చేయడంతో కేసు తిరిగి మెజిస్ట్రేట్ కు చేరింది. అనంతరం రాహుల్ కు సమస్య జారీ అయ్యాయి. వాటిని సవాలు చేస్తూ రాహుల్ అలహాబాద్ హైకోర్టును ఆశ్రయించినప్పటికీ అక్కడ ఊరట లభించలేదు. దీంతో ఆయన సుప్రీంకోర్టును ఆశ్రయించారు. సెక్షన్ 153ఏ కింద విచారణ చేపట్టేందుకు అవసరమైన కేంద్ర లేదా రాష్ట్ర ప్రభుత్వ ముందస్తు అను మతి లేదని పేర్కొన్న సుప్రీంకోర్టు కేసును కొట్టివేసింది. అయితే స్వాతంత్ర్య సమరయోధుల గురించి వ్యాఖ్యలు చేసే సమయంలో జాగ్రత్తా వ్యవహరించాలని రాహుల్ గాంధీకి సుప్రీంకోర్టు సూచించింది.

విభజన గాయాలు.. ఎన్నో జీవితాలు ఛిద్రం

- దేశ విభజనతో కుటుంబాలు చెల్లాచెదురయ్యాయి
- భయానక పరిస్థితుల నుంచి జీవితాలను పునర్నిర్మించుకున్నారు
- బాధితుల ధైర్యం, పోరాట స్ఫూర్తి ఆదర్శనీయం
- ‘పార్లమెంట్ హరన్స్ రిమెంబరెన్స్ డే’ సందర్భంగా ప్రధాని మోదీ



న్యూఢిల్లీ, ఆగస్టు 14: దేశ విభజన ఎన్నో జీవితాలను చిన్నాభిన్నం చేసిందని ప్రధాని నరేంద్ర మోదీ పేర్కొన్నారు. విభజన కారణంగా ప్రియమైన వారిని కోల్పోయి, తీవ్ర కష్టాలను ఎదుర్కొన్నప్పటికీ జీవితాలను తిరిగి నిర్మించుకున్న బాధితుల ధైర్యం స్ఫూర్తిదాయకమని కొనియాడారు. ‘పార్లమెంట్ హరన్స్ రిమెంబరెన్స్ డే’ సందర్భంగా దేశ విభజన బాధితులను మోడి స్మరించుకున్నారు. దేశ విభజన, సామాజిక వలసలు, అనంతరం జరిగిన హింసలో ప్రాణాలు కోల్పోయిన వారి జ్ఞాపకార్థం కేంద్ర ప్రభుత్వం 2021 నుంచి ప్రతి ఏటా ఆగస్టు 14న ఈ దినాన్ని పాటిస్తోంది. దేశ విభజనతో ఎన్నో కుటుంబాలు చెల్లాచెదురయ్యాయని, లక్షలాది మంది తమ ప్రియమైన వారిని, సొంత ప్రాంతాలను కోల్పోయి అంతటా బాధను అనుభవించారని మోదీ పేర్కొన్నారు. అంతటి భయానక పరిస్థితులను అధిగమించి జీవితాలను పునర్నిర్మించుకోవడంతోపాటు ప్రతికూలతలను విజయంగా మార్చుకుని దేశ ప్రగతికి దోహదపడ్డారని తెలిపారు. విభజన బాధితుల జీవితాలు సామరస్యం, సౌభ్రాతృత్వాన్ని పరిరక్షించాల్సిన బాధ్యతను గుర్తుచేస్తాయని మోదీ పేర్కొన్నారు. వికసిత భారత్ నిర్మాణానికి సమష్టిగా కృషి చేసేందుకు వారి పోరాట స్ఫూర్తి దేశ ప్రజలకు ఆదర్శంగా నిలుస్తుందని తెలిపారు.



మా సహనాన్ని బలహీనతగా భావించొద్దు

- అవసరమైతే ఎంతటి ముప్పునైనా ఎదుర్కొంటాం
- ఉగ్రవాదంపై దీటుగా స్పందిస్తామనే సందేశమిచ్చాం
- ఆపరేషన్ సిందూర్ లక్ష్యాలు ముందే నిర్దేశించుకున్నాం
- జాతీయ భద్రతా సలహాదారు అజిత్ డోభాల్ హెచ్చరిక

న్యూఢిల్లీ, ఆగస్టు 14: భారత సహనాన్ని బలహీనతగా భావిస్తే పొరపాటేనని జాతీయ భద్రతా సలహాదారు అజిత్ డోభాల్ హెచ్చరించారు. దేశ భద్రత విషయంలో అవసరమైతే ఎంతటి ముప్పునైనా ఎదుర్కొనేందుకు భారత్ సిద్ధంగా ఉంటుందని స్పష్టం చేశారు. ఆపరేషన్ సిందూర్ పై చూపించిన దాక్కుమెంటరీ సిరీస్ లో ఆయన ఈ వ్యాఖ్యలు చేశారు. పహల్గా ఉగ్రదాడి అనంతరం చేపట్టిన ఆపరేషన్ సిందూర్ కు సంబంధించిన లక్ష్యాలను ముందుగానే స్పష్టంగా నిర్ణయించుకున్నామని డోభాల్ తెలిపారు. దాడి వెనుక ఉన్న ఉగ్రవాద స్థావరాలను ధ్వంసం చేయడమే ప్రధాన లక్ష్యంగా చర్యలు చేపట్టినట్లు వివరించారు. ఉగ్రవాద చర్యలను భారత్ ఏమాత్రం సహించదని, అవసరమైతే దీటుగా స్పందిస్తుందనే స్పష్టమైన సందేశాన్ని ఈ ఆపరేషన్ ద్వారా ఇచ్చామని పేర్కొన్నారు. “భారతదేశ సహనాన్ని బలహీనతగా భావించే పొరపాటు చేయద్దు. దేశ ప్రయోజనాలు, భద్రత విషయంలో అవసరమైతే భారత్ ఎంతటి ముప్పునైనా ఎదుర్కోగలదు” అని డోభాల్ స్పష్టం చేశారు. ఆపరేషన్ సిందూర్ కు సంబంధించిన పరిణామాలు, వ్యూహాలు, క్షేత్రస్థాయి అనుభవాలను డోభాల్ తోపాటు ఆపరేషన్ లో కీలకంగా వ్యవహరించిన పలువురు అధికారులు దాక్కుమెంటరీలో వివరించారు. శనివారం రాత్రి 9 గంటలకు ఈ దాక్కుమెంటరీ ప్రసారం కానుంది. పహల్గా ఉగ్రదాడికి ప్రతిస్పందనగా భారత్ ఆపరేషన్ సిందూర్ చేపట్టి ఉగ్రవాద స్థావరాలను లక్ష్యంగా చేసుకుంది. అనంతరం భారత్--పాకిస్థాన్ మధ్య తీవ్ర ఉద్రిక్త పరిస్థితులు నెలకొనగా, చివరకు కాల్పుల విరమణతో పరిస్థితి నద్దుమణిగింది.

అక్రమార్కులను ఉపేక్షించం

ఎఫ్ఆర్ఓ గోవింద్ చంద్



ఉద్యమ కెరటం, ఆసిఫాబాద్: భద్రాద్రి కొత్తగూడెం జిల్లా చెరువు సింగారం వద్ద వేటగాళ్ళ విద్యుత్ ఉప్పుకు బలైన ఎఫ్బీఓ బానోతు నవీన్ నాయక్కు శుక్రవారం ఆసిఫాబాద్ ఫార్మేస్ కాంప్లెక్స్లో అటవీశాఖ సిబ్బంది రెండు నిమిషాలు మౌనం పాటించి ఘనంగా నివాళులర్పించారు. ఈ సందర్భంగా ఆసిఫాబాద్ ఎఫ్ఆర్ఓ గోవింద్ చంద్ సర్దార్ మాట్లాడుతూ సిబ్బంది అందరూ తగిన జాగ్రత్తలతో సామూహిక గస్తీ చేపట్టాలని, గ్రామాల్లో వన్యప్రాణుల రక్షణపై అవగాహన పెంచాలని సూచించారు. అక్రమ కలప రవాణా చేసినా, వన్యప్రాణులకు హాని తలపెట్టినా ఎంతటి వారివైనా ఉపేక్షించేది లేదని హెచ్చరించారు. చట్టం అతిక్రమిస్తే 'వన్యప్రాణి సంరక్షణ చట్టం 1972', 'తెలంగాణ ఫార్మేస్ యాక్ట్ 1967' ప్రకారం కఠిన చర్యలు తీసుకుంటామన్నారు. ఈ కార్యక్రమంలో అటవీశాఖ అధికారులు, సిబ్బంది పాల్గొన్నారు.

మండల స్థాయి ప్రజావాణి కార్యక్రమాన్ని ప్రజల సద్వినియోగం చేసుకోవాలి

జిల్లా కలెక్టర్ కె.హరిత

ఉద్యమ కెరటం, ఆసిఫాబాద్ టౌన్: ఈ నెల 17వ తేదీ నుండి మండల పరిషత్ అభివృద్ధి అధికారి కార్యాలయంలో ప్రారంభం కానున్న మండల స్థాయి ప్రజావాణి కార్యక్రమాన్ని ప్రజలు సద్వినియోగం చేసుకోవాలని జిల్లా కలెక్టర్ కె.హరిత ఒక ప్రకటనలో తెలిపారు. మండల స్థాయిలో ప్రజల నుంచి సమస్యలపై ఫిర్యాదులను స్వీకరించి వాటిని ఆన్లైన్లో సమోదా చేసి, సంబంధిత శాఖలకు పంపించి సత్వర పరిష్కారానికి చర్యలు తీసుకోవడం జరుగుతుందని తెలిపారు. ఫిర్యాదు సంబంధిత రసీదును అర్జీదారుకు అందించడం జరుగుతుందని, ప్రజలకు పారదర్శకమైన, వేగవంతమైన సేవలు అందించేందుకు చర్యలు తీసుకుంటున్నామని తెలిపారు.

మహిళా ఉపాధ్యాయ సదస్సును జయప్రదం చేయాలి

ఉద్యమ కెరటం, సత్తుపల్లి: తెలంగాణ రాష్ట్ర ఐక్య ఉపాధ్యాయ ఫెడరేషన్ (టీఎస్ యూటీఎఫ్) ఆధ్వర్యంలో ఈనెల 16న హైదరాబాద్లోని సుందరయ్య విజ్ఞాన కేంద్రంలో నిర్వహించనున్న మహిళా ఉపాధ్యాయ సదస్సును జయప్రదం చేయాలని టీఎస్ యూటీఎఫ్ జిల్లా కార్యదర్శి కోటేటి నిర్మలకుమారి పిలుపునిచ్చారు. టీఎస్ యూటీఎఫ్ మహిళా విభాగం ఆధ్వర్యంలో శుక్రవారం నిర్వహించిన అత్యవసర సమావేశంలో సదస్సు నిర్వహణ అంశాలపై సమగ్రంగా చర్చించారు. ఈ సందర్భంగా మాట్లాడుతూ మహిళా ఉపాధ్యాయులు వృత్తిపరంగా ఎదుర్కొంటున్న సమస్యలు, వాటి పరిష్కార మార్గాలపై సదస్సులో విస్తృతంగా చర్చించనున్నట్లు తెలిపారు. మహిళా ఉపాధ్యాయులు ఎదుర్కొంటున్న సమస్యలను గుర్తించి వాటి పరిష్కారానికి ఐక్యంగా కృషి చేయాల్సిన అవసరం ఉందన్నారు. మహిళా ఉపాధ్యాయులందరూ అధిక సంఖ్యలో సదస్సుకు హాజరై విజయవంతం చేయాలని కోరారు. ఈ సమావేశంలో సత్తుపల్లి, కిడోరి, సత్తువాణి, హసీన బేగం, గృహలక్ష్మి, షకీలా హనా, నజీరున్నిసా, నాస్తి, నాగమణి, యశోద, మమత, కృష్ణవేణి, జయప్రద, ఉష, పుష్ప, జమీల, విజయదర్శి, హేమలత, రమాకుమారి, మనోజ, ఇందిర, జయశ్రీ, శిరీష, మాధవి, రాణి, కవిత, దైవజ జమున, గౌతమి, అనిత, కవితాదేవి, లలిత, సౌందర్య, సౌజన్య తదితరులు పాల్గొన్నారు.

మిషన్ ఫర్ కాటన్ ప్రాడక్టివిటీ పై రైతులకు శిక్షణ



ఉద్యమ కెరటం, తాండూర్: మిషన్ ఫర్ కాటన్ ప్రాడక్టివిటీ (ఎంసీపీ) కార్యక్రమంపై రైతులకు శుక్రవారం అవగాహన కల్పిస్తూ శిక్షణ కార్యక్రమం నిర్వహించినట్లు వ్యవసాయ అధికారి సుష్మా తెలిపారు. పత్తి ఉత్పాదకత పెంపు మిషన్ పై రైతులకు శిక్షణ ఇస్తామని తెలిపారు. పత్తి పంటలో సరైన సాగు పద్ధతులు, మొక్కల పెరుగుదల నియంత్రణ, క్లిష్టింగ్ పద్ధతి, చీడపీడల నివారణ, సమగ్ర పోషక యాజమాన్యం తదితర అంశాలపై రైతులకు అవగాహన కల్పించినట్లు పేర్కొన్నారు. ఈ కార్యక్రమంలో వ్యవసాయ విస్తరణ అధికారులు వెంకటేష్, రాకేష్, మౌనిక, రైతులు పాల్గొన్నారు.

ఖరే సభ వేదిక శుద్ధీకరణ పరాకాష్ఠ కుల వివక్ష

• మండిపట్ల అజ్మీర్ శ్యామ్ నాయక్

ఉద్యమ కెరటం, ఆసిఫాబాద్: ఉత్తరాఖండ్లోని హల్ద్వానీలో కాంగ్రెస్ జాతీయ అధ్యక్షుడు మల్లికార్జున్ ఖరే పాల్గొన్న బహిరంగ సభ ముగిసిన అనంతరం, కొందరు వ్యక్తులు సభ వేదిక వద్ద శుద్ధీకరణ పేరుతో హోమం నిర్వహించడం పరాకాష్ఠ కుల వివక్ష అని ఆసిఫాబాద్ నియోజకవర్గ కాంగ్రెస్ పార్టీ అసెంబ్లీ ఇంచార్జ్ అజ్మీర్ శ్యామ్ నాయక్ మండిపడ్డారు. ఈ హేయమైన చర్యను ఖండిస్తూ ఆసిఫాబాద్లో నిరసన కార్యక్రమం నిర్వహించారు. ఈ సందర్భంగా అజ్మీర్ శ్యామ్ నాయక్ మాట్లాడుతూ దళిత వర్గానికి చెందిన మల్లికార్జున్ ఖరే వేదికపై ఉండటం వల్ల ఆ ప్రదేశం అవవిత్తమైందని భావించి శుద్ధీకరణ చేయడం తీవ్రంగా అభ్యంతర కరమన్నారు. ఇటువంటి చర్యలు సమాజంలో కుల వివక్షను, విద్వేషాన్ని పెంచడమే కాకుండా, రాజ్యాంగం



ప్రసాదించిన సమానత్వం, సౌభ్రాతృత్వం, సామాజిక న్యాయం, మానవ గౌరవాలను అవమానించేలా ఉన్నాయని ధ్వజమెత్తారు. ప్రజాస్వామ్య భారతదేశంలో కుల, మత వివక్షలకు స్థానం లేదని, ప్రతి పౌరుడి గౌరవాన్ని కాపాడటం మనందరి బాధ్యత అని స్పష్టం చేశారు. ఈ కార్యక్రమంలో ఏ ఎం సి చైర్మన్ మంగ, మార్కెట్ కమిటీ డైరెక్టర్ వైరాగడ్ మారుతి పటేల్, విశ్వనాథ్, కాంగ్రెస్ టౌన్ ప్రెసిడెంట్ ఇమ్రాన్, కాంగ్రెస్ ఆసిఫాబాద్ మండల

అధ్యక్షుడు రాపర్తి మురళి, వాంకిడి మండల అధ్యక్షుడు మెంగజి, సీనియర్ నాయకులు జక్కన్న, ఎస్సీ సెల్ అధ్యక్షుడు శివాజీ, మండల ఉపాధ్యక్షుడు పెంటు తదితరులు పాల్గొన్నారు.

108 అంబులెన్స్లోనే కాన్పు

మగబడ్డకు జన్మనిచ్చిన మహిళ

ఉద్యమ కెరటం, వాంకిడి: పురిటి నొప్పులతో బాధపడుతున్న ఓ గర్భిణిని అస్సెత్రికి తరలిస్తుండగా మార్గమధ్యంలోనే 108 అంబులెన్స్ సిబ్బంది సమయస్ఫూర్తితో ప్రసవం చేశారు. ఈ ఘటన ఆసిఫాబాద్ జిల్లాలో చోటుచేసుకుంది. బాధితుల కథనం ప్రకారం వాంకిడి మండలం ఇందాని గ్రామానికి చెందిన సీదే స్వరూప అనే మహిళకు శుక్రవారం తెల్లవారుజామున పురిటి నొప్పులు ప్రారంభమయ్యాయి. దీంతో కుటుంబ సభ్యులు వెంటనే 108 వాహనానికి సమాచారం అందించారు. సమాచారం అందుకున్న ఆసిఫాబాద్ 108 సిబ్బంది వెంటనే అక్కడికి చేరుకుని, బాధితురాలిని ఆసిఫాబాద్ ప్రభుత్వ ఆస్పత్రికి

తరలించేందుకు బయలుదేరారు. అయితే, మార్గమధ్యంలో నొప్పులు మరి తీవ్రం కావడంతో పరిస్థితిని గమనించిన ఈఎమ్టీ ప్రవీణ్ యాదవ్, ఫైలట్ రమేష్ వెంటనే అంబులెన్స్ను రహదారి పక్కన నిలిపివేశారు. ఈఎమ్టీ ప్రవీణ్ యాదవ్ వైద్య పరికరాల సాయంతో అంబులెన్స్లోనే స్వరూపకు సురక్షితంగా ప్రసవం చేయించారు. శుక్రవారం ఆమె రెండవ కాన్పులో ఆరోగ్యవంతమైన మగబిడ్డకు జన్మనిచ్చింది. ప్రస్తుతం తల్లి, శిశువు ఇద్దరూ క్షేమంగా ఉన్నారని వైద్య సిబ్బంది తెలిపారు. ప్రాణాపాయ సీతిలో సకాలంలో స్పందించి, సురక్షితంగా ప్రసవం చేసిన 108 ఈఎమ్టీ ప్రవీణ్ యాదవ్, ఫైలట్ రమేష్లకు మహిళ కుటుంబ సభ్యులు ప్రత్యేక ధన్యవాదాలు తెలిపారు.



మొక్కలు నాటి వాటిని సంరక్షించాలి

జిల్లా అటవీ శాఖ అధికారిని బాలమణి

ఉద్యమ కెరటం, ఆసిఫాబాద్ టౌన్: ప్రతి ఒక్కరు తమవంతుగా మొక్కలు నాటి వాటిని సంరక్షించాలని జిల్లా అటవీ శాఖ అధికారిని బాలమణి అన్నారు. జిల్లా కేంద్రంలోని నర్సింగ్ కళాశాలలో ఎన్ఎస్ఎస్ ఆధ్వర్యంలో నిర్వహించిన హర్ ఫుర్ తిరంగా తోపాటు, పారితహారం కార్యక్రమానికి ముఖ్యఅతిథిగా హాజరయ్యారు. సందర్భంగా ఆమె మాట్లాడుతూ ప్రతి ఒక్కరు దేశభక్తిని చాటుకోవాలన్నారు దీనికోసం హర్ ఫుర్ తిరంగా బాధ్యతగా తీసుకోవాలన్నారు. అలాగే పర్యావరణ పరిరక్షణ

కోసం మొక్కలు నాటారన్నారు. ఇప్పటికే వరాలు అనుకున్న రీతిలో పడడం లేదని ఆవేదన వ్యక్తం చేశారు. అటవీ విస్తీర్ణం తగ్గడమే దీనికి కారణమని తెలిపారు. మొక్కలు నాటి వాటి సంరక్షణ కోసం కృషి చేయాలని సూచించారు. ఈ కార్యక్రమంలో నర్సింగ్ కళాశాల ప్రిన్సిపాల్ తో పాటు ఎఫ్ఆర్ ఓ గోవింద్ సర్దార్, డి ఆర్ ఓ రూస్నీ రాణి, ఎఫ్ బి ఓ లు సాదిక్, ఉమా రాణి, వెంకటేష్, శ్రీవిద్య పాల్గొన్నారు.



హక్కుల సాధనకై ఐక్యంగా ముందుకు సాగుదాం

• 17న ఇంద్రవెల్లి పోరుగడ్డలో ఆదివాసీ విద్యార్థి సంఘ సమావేశం

ఉద్యమ కెరటం, కెరమెరి: ఆదివాసీ యువత, విద్యార్థుల హక్కుల సాధన కోసం ఐక్యంగా ముందుకు సాగాలని కుటుం భీష్ ఆసిఫాబాద్ జిల్లా ఆదివాసీ విద్యార్థి సంఘం జిల్లా ప్రధాన కార్యదర్శి సేద్యక్తి తుకారాం పిలుపునిచ్చారు. ఈనెల 17న ఇంద్రవెల్లి పోరుగడ్డలో నిర్వహించనున్న ఉమ్మడి ఆదిలాబాద్ జిల్లా ఆదివాసీ విద్యార్థి సంఘం సమావేశాన్ని విజయవంతం చేయాలని కోరారు. శుక్రవారం మండల కేంద్రంలో నిర్వహించిన



సమావేశంలో మాట్లాడారు. జిల్లాకు చెందిన ఆదివాసీ యువత, విద్యార్థులు, నాయకులు పెద్ద సంఖ్యలో ఇంద్రవెల్లి సమావేశానికి హాజరు కావాలని కోరారు. కుటుం భీష్, బీర్నా ముండా స్ఫూర్తితో ఆదివాసీ

హక్కుల సాధనకు ఉద్యమించాలని పిలుపునిచ్చారు. ఈ సమావేశంలో ప్రధానంగా జీఓ నం.3ను పునరుద్ధరించాలని, ఆదివాసీల కోసం ఏజెన్సీ డివిజన్ నిర్వహించాలని, కుటుం భీష్ పేరుతో యూనివర్సిటీ ఏర్పాటు చేయాలనే అంశాలపై చర్చించనున్నట్లు పేర్కొన్నారు. ఆదివాసీ యువత, విద్యార్థులు ఎదుర్కొంటున్న ఇతర సమస్యలపై కూడా చర్చించి భవిష్యత్తు ఉద్యమ కార్యాచరణను రూపొందించనున్నట్లు తెలిపారు. ఈ సమావేశంలో ఆదివాసీ సంక్షేమ పరిషత్ మండల అధ్యక్షుడు పంధ్రం యశ్వంత్రావు, తుడుండెబ్బ మండల ప్రధాన కార్యదర్శి ఆత్రం భీమాపు, నాయకులు కొట్నాక సాకారాం, కిసక సాకారాం, విద్యార్థి నాయకులు పెందోర్ శ్రీనివాస్, ఆత్రం రాంచందర్, కుర్చెంగా బాధిరావు, ఆత్రం జతిన్, పెందోర్ రాంశావు తదితరులు పాల్గొన్నారు.

హమాలీలకు ఇచ్చిన హామీలు అమలు చేయాలి

ఉద్యమ కెరటం, తాండూర్: రాష్ట్ర ప్రభుత్వం ఇచ్చిన హామీలను వెంటనే అమలు చేయాలని హమాలీలు డిమాండ్ చేశారు. సీబిటియూ ఆధ్వర్యంలో శుక్రవారం తాండూర్ తహశీల్దార్ కార్యాలయం ఎదుట ధర్నా నిర్వహించారు. ఈ సందర్భంగా సీబిటియూ హమాలీల సంఘం మంచిర్యాల జిల్లా అధ్యక్షుడు గుమాన ప్రకాష్, జిల్లా సహాయ కార్యదర్శి డి.రాజారాం మాట్లాడుతూ హమాలీలకు ప్రతిబింబ రూ.6వేల పెన్షన్ ఇవ్వాలని డిమాండ్ చేశారు. ప్రమాదాల్లో మృతి చెందిన హమాలీల కుటుంబాలకు రూ.25లక్షల పరిహారం అందించాలని కోరారు. ఎన్నికల ముందు ఇచ్చిన హామీ మేరకు కాంగ్రెస్ ప్రభుత్వం హమాలీలకు వెల్ఫేర్ బోర్డు ఏర్పాటు

చేయడంతో పాటు ఇన్సూరెన్స్, ప్రమాద బీమా సౌకర్యాలు కల్పించాలన్నారు. ప్రభుత్వ సంక్షేమ పథకాలను అమలు చేయాలని కోరారు. హమాలీల సమస్యల పరిష్కారం కోసం జిల్లాలోని రైస్ మిల్లు లు, బజార్లు, గోడౌన్లు, ఐకేపీ, గ్రామీణ ప్రాంతాల్లో పనిచేస్తున్న హమాలీలందరూ ఐక్యంగా పోరాటాలు చేపట్టాలని పిలుపునిచ్చారు. అనంతరం తాండూర్ తహశీల్దార్ యు.జ్యోత్స్నకు వినతిపత్రం అందజేశారు. ఈ కార్యక్రమంలో సీబిటియూ నాయకులు, హమాలీలు ఇందూరి మల్లేష్, చింతపురి లక్ష్మణ్, ధర్మరాజుల వెంకటేష్, చదువుల రవీందర్, తోగారి శ్రీను, తాండూర్ మల్లేష్, మాసాడి సుధాకర్, కొండు రాములు, అయిళ్ల



శంకర్, పుట్ల రమణ, రుకుంబాపు, మాసాడి తిరుపతి, లెక్కల జగదీష్, ధరణి బుచ్చయ్య, ఒడ్డాల చందు, ఇందూరి బానేష్, కామెరా బాపు తదితరులు పాల్గొన్నారు.

22వ సమస్యపై రాజీలేని పోరాటం: ఎమ్మెల్యే కృష్ణా రావు



ఉద్యమ కెరటం, కూకట్‌పల్లి: కేపీహెచ్‌బీ కాలనీ పరిధిలోని పలు ప్రాంతాలను 22వ జాబితాలో చేర్చడం వల్ల ఎదురవుతున్న సమస్యలపై ప్రభుత్వం తక్షణమే స్పందించి పరిష్కరించకపోతే నిరసన దీక్ష చేపడతానని కూకట్‌పల్లి ఎమ్మెల్యే మాధవరం కృష్ణారావు స్పష్టం చేశారు. మాజీ కార్పొరేటర్ మండడి శ్రీనివాసరావు కార్యాలయంలో శుక్రవారం కేపీహెచ్‌బీ డివిజన్ పరిధిలోని కాలనీ అసోసియేషన్ సభ్యులతో సమీక్షా సమావేశం నిర్వహించారు. ఈ సందర్భంగా ఎమ్మెల్యే మాట్లాడుతూ.. సర్కార్ పటిల్ నగర్, భగత్ సింగ్ నగర్, వసంత్ నగర్, సీబీసీఐడి కాలనీలను 22వ జాబితాలో చేర్చడం వల్ల రిజిస్ట్రేషన్లు, నిర్మాణ అనుమతులకు తీవ్ర ఇబ్బందులు ఎదురవుతున్న విషయాన్ని గుర్తుచేశారు. ఈ సమస్యను ముఖ్యమంత్రి రేవంత్ రెడ్డి, మంత్రి పొంగులేటి శ్రీనివాస్ రెడ్డి దృష్టికి తీసుకెళ్తూ సానుకూలంగా స్పందించారని తెలిపారు. సమస్య పరిష్కారం అయ్యే వరకు పోరాడతానని హామీ ఇచ్చారు. ఈ అంశంపై బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి హరీశ్ రావు కూడా తీవ్ర అసంతృప్తితో ఉన్నారుని, ప్రభుత్వంతో పోరాడి పరిష్కారం దిశగా ముందుకు వెళ్తామని చెప్పారు. గత కేసీఆర్ ప్రభుత్వ హయాంలో కేపీహెచ్‌బీలో ఖాళీ స్థలాలను పార్కులు, క్రీడా ప్రాంగణాలుగా తీర్చిదిద్దామని, ప్రస్తుత కాంగ్రెస్ ప్రభుత్వం పది గజాల స్థలాన్ని కూడా వదలకుండా వేలం వేసి అమ్ముకుంటోందని ఆరోపించారు. ప్రభుత్వం ఇప్పటికైనా ప్రజా ప్రయోజనకర నిర్ణయాలు తీసుకోవాలని డిమాండ్ చేశారు. ఈ కార్యక్రమంలో డివిజన్ అధ్యక్షుడు కృష్ణారెడ్డి, కార్యదర్శి రాజేష్ రాయ్, వివిధ కాలనీ అసోసియేషన్ ప్రతినిధులు పాల్గొన్నారు.

కామని చెరువు పరిశుభ్రతకు ప్రత్యేక చర్యలు: ఎమ్మెల్యే ప్రకాష్ గౌడ్



ఉద్యమ కెరటం, రాజేంద్రనగర్ శంషాబాద్‌లోని కామని చెరువును పరిశుభ్రంగా తీర్చిదిద్దేందుకు ప్రత్యేక చర్యలు చేపట్టారు. చెరువులో పేరుకుపోయిన గుర్రపు డెక్కను తొలగించే పనులను రాజేంద్రనగర్ నియోజకవర్గ ఎమ్మెల్యే ప్రకాష్ గౌడ్ పరిశీలించారు. స్థానిక ప్రజాప్రతినిధులు, అధికారులతో కలిసి చెరువు వద్ద జరుగుతున్న శుభ్రత పనులను పరిశీలించిన ఎమ్మెల్యే.. పనుల పురోగతిపై అధికారులను అడిగి తెలుసుకున్నారు. ఈ సందర్భంగా ఎమ్మెల్యే ప్రకాష్ గౌడ్ మాట్లాడుతూ... చెరువులో గుర్రపు డెక్క అధికంగా పెరగడం వల్ల నీటి నాణ్యత దెబ్బతినడంతో పాటు జలచరాలు, పర్యావరణంపై ప్రతికూల ప్రభావం పడే అవకాశం ఉందని తెలిపారు. కామని చెరువును పూర్తిస్థాయిలో శుభ్రం చేసి, భవిష్యత్తులో మట్టి గుర్రపు డెక్క పేరుకుపోకుండా అవసరమైన చర్యలు చేపట్టాలని అధికారులకు సూచించారు. చెరువులు, కుంటలు వంటి నీటి వనరులను పరిరక్షించడం ప్రభుత్వంతో పాటు ప్రజల బాధ్యత అని పేర్కొన్నారు. చెరువులోకి మురుగునీరు చేరకుండా చర్యలు తీసుకోవడంతో పాటు నీటి వనరులను కాలుష్యానికి గురికాకుండా కాపాడేందుకు అధికారులు, స్థానిక ప్రజలు సమన్వయంతో పనిచేయాలని సూచించారు. కామని చెరువును పరిశుభ్రంగా, ఆహ్లాదకరమైన వాతావరణంతో తీర్చిదిద్దేందుకు అవసరమైన చర్యలను వేగవంతం చేయాలని అధికారులను ఆదేశించారు. ఈ కార్యక్రమంలో గణేష్ గుప్తా, దూడల వెంకటేశ్ గౌడ్, బండి గోపాల్ యాదవ్, స్థానిక ప్రజాప్రతినిధులు, అధికారులు, నాయకులు, స్థానికులు తదితరులు పాల్గొన్నారు.

లక్ష్మపూర్ లో పంట పాలాల వద్ద విద్యుత్ షాక్ తో వ్యక్తి మృతి



ఉద్యమ కెరటం, రామాయంపేట: రామాయంపేట మండలం లక్ష్మపూర్ గ్రామ శివారులో పంట పొలాల వద్ద విద్యుత్ షాక్ కు గురై కాట్రీయాల్ గ్రామానికి చెందిన మైలారం వెంకట్ (45) మృతి చెందాడు. ఎన్‌ఐఐ రాజుజా తెలిపిన వివరాల ప్రకారం.. వ్యవసాయ పనుల నిమిత్తం పొలం వద్దకు వెళ్లిన వెంకట్ ప్రమాదవశాత్తూ విద్యుత్ షాక్ కు గురైనట్లు తెలిపారు. తీవ్ర విద్యుత్ షాక్ తో ఆయన అక్కడికక్కడే మృతి చెందినట్లు పేర్కొన్నారు. సమాచారం అందుకున్న పోలీసులు ఘటనాస్థలికి చేరుకుని వివరాలు సేకరించారు. మృతుడికి భార్య కలవ్వ (40), ఇద్దరు కుమారులు 18, 20 ఉన్నారు. వెంకట్ మృతితో కుటుంబ సభ్యులు, బంధువులు విషాదంలో మునిగిపోయారు. ఘటనపై కేసు నమోదు చేసి దర్యాప్తు చేస్తున్నామని ఎన్‌ఐఐ బాలరాజు తెలిపారు. విద్యుత్ ప్రమాదానికి గల కారణాలను పూర్తిస్థాయిలో విచారిస్తున్నామని, దర్యాప్తు అనంతరం పూర్తి వివరాలు వెల్లడిస్తామని పేర్కొన్నారు.



రూ.500 కోట్లతో నర్మాల ప్రాజెక్టు ను సమగ్రంగా అభివృద్ధి చేయాలి

- ఎగువ మానేరు ప్రాజెక్టు ను సందర్శించిన సీపీఐ జాతీయ నేత చాడ వెంకటరెడ్డి



ఉద్యమ కెరటం, గంభీరావుపేట: నర్మాల ఎగువ మానేరు ప్రాజెక్టును యుద్ధప్రాతిపదికన పునరుద్ధరించి, రూ.500 కోట్లతో సమగ్రంగా అభివృద్ధి చేసి పర్యాటక కేంద్రంగా తీర్చిదిద్దాలని సీపీఐ జాతీయ నాయకుడు, మాజీ ఎమ్మెల్యే చాడ వెంకటరెడ్డి డిమాండ్ చేశారు. సీపీఐ ప్రజా చైతన్య యాత్రలో భాగంగా శుక్రవారం గంభీరావుపేట మండలం నర్మాలలోని ఎగువ మానేరు ప్రాజెక్టును సందర్శించి పరిస్థితులను పరిశీలించారు. ఈ సందర్భంగా ఆయన మాట్లాడుతూ రాజన్న సిరిసిల్ల జిల్లాలోని ముస్తాబాద్, గంభీరావుపేట మండలాల రైతులకు నర్మాల ఎగువ మానేరు ప్రాజెక్టు జీవనాడిగా ఉందన్నారు. 1946-1951 మధ్య నిర్మించిన ఈ ప్రాజెక్టు దశాబ్దాలుగా సరైన సంరక్షణకు నోచుకోక దెబ్బతిందని ఆవేదన వ్యక్తం చేశారు. ప్రాజెక్టు వాస్తవ నీటి నిల్వ సామర్థ్యం 2.2 టీఎంసీలు కాగా, భారీగా పూడిక పేరుకుపోవడంతో ప్రస్తుతం సుమారు 1.2 టీఎంసీలకు మాత్రమే నీటిని నిల్వ చేసే పరిస్థితి ఏర్పడిందన్నారు. గతంలో 23వేల ఎకరాలకు సాగునీరు అందించిన ప్రాజెక్టు ప్రస్తుతం ఆశించిన సాయిలో రైతులకు ప్రయోజనం కల్పించలేకపోతోందని తెలిపారు. మిషన్ కాకతీయ పేరుతో చెరువుల పూడికతీత పనులు చేపట్టామని గత బీఆర్ఎస్ ప్రభుత్వం ప్రకటించినప్పటికీ నర్మాల ప్రాజెక్టులో పూడిక సమస్య పరిష్కారం కాలేదని విమర్శించారు. కాంగ్రెస్ ప్రభుత్వం అధిక

రంలోకి వచ్చి రెండున్నరేళ్లు గడిచినా ప్రాజెక్టు అభివృద్ధిపై తగిన చర్యలు తీసుకోలేదని ఆరోపించారు. పూడికను పూర్తిగా తొలగించి, ఆధునిక సాంకేతిక పరిజ్ఞానంతో మరమ్మతులు చేపట్టాలని కోరారు. అవసరమైన గేట్లను ఏర్పాటు చేసి నీటి నిల్వ సామర్థ్యాన్ని పెంచాలని డిమాండ్ చేశారు. నర్మాల ప్రాజెక్టుకు అద్భుతమైన పర్యాటక అవకాశాలు ఉన్నాయని, ప్రభుత్వం రూ.500 కోట్లు మంజూరు చేసి పర్యాటక కేంద్రంగా అభివృద్ధి చేయాలని సూచించారు. ప్రాజెక్టు పర్యాటక కేంద్రంగా అభివృద్ధి చెందితే

స్థానికంగా ఉపాధి అవకాశాలు పెరగడంతో పాటు ఈ ప్రాంత ఆర్థిక అభివృద్ధికి దోహదపడుతుందని అన్నారు.

గోదావరి జలాలతో శాశ్వత పరిష్కారం..

కాశ్యపరం ప్రాజెక్టు 9వ ప్యాకేజీ పనులను త్వరితగతిన పూర్తి చేసి, ఎల్లంపల్లి, మిడ్ మానేరు, కొండపోచమ్మ ప్రాజెక్టులతో అనుసంధానం చేసి నర్మాల ప్రాజెక్టుకు శాశ్వతంగా నీటి సరఫరా కల్పించాలని డిమాండ్ చేశారు. గోదావరి జలాలను నర్మాల ప్రాజెక్టుకు అనుసంధానం

చేస్తే ఈ ప్రాంత రైతుల సాగునీటి సమస్యకు శాశ్వత పరిష్కారం లభిస్తుందని తెలిపారు. ఈ అంశంపై ముఖ్యమంత్రి, సీటిపారుదల శాఖ మంత్రిని కలిసి వినతిపత్రం అందజేస్తామని చెప్పారు. నర్మాల ప్రాజెక్టును కాపాడేందుకు సీపీఐ కంకణబద్ధమైందని, సమస్య పరిష్కారమయ్యే వరకు పోరాటం కొనసాగిస్తామని స్పష్టం చేశారు. ఈ కార్యక్రమంలో సీపీఐ జిల్లా మాజీ కార్యదర్శి గుంటి వేణు, ఏబిఎన్ఎఫ్ జిల్లా అధ్యక్షుడు కుర్ర రాకేష్, నాయకులు చాకలి రమేష్, మంగలి చంద్రమౌళి తదితరులు పాల్గొన్నారు.

వేల్పంపులతో గల్చణి ఆత్మహత్య

ఉద్యమ కెరటం, గంభీరావుపేట: భర్త, మరో యువతి కలిసి మానసికంగా వేధించడంతో తీవ్ర మనస్థాపానికి గురైన తొమ్మిది నెలల గర్భిణి ఆత్మహత్యకు పాల్పడిన ఘటన గంభీరావుపేట మండలంలో చోటుచేసుకుంది. మృతురాలి తమ్ముడు అలకుంట శ్రీకాంత్ ఇచ్చిన ఫిర్యాదు మేరకు వివరాలిలా ఉన్నాయి. జౌతల రమ్మకు 2021లో జౌంతల సురేష్ వివాహం జరిగింది. వీరికి ఇప్పటికే ఒక సంతానం ఉంది. ప్రస్తుతం రమ్మ తొమ్మిది నెలల గర్భిణి. గత కొన్ని రోజులుగా సురేష్ మౌనంగా అనే యువతితో



తరచూ తిరుగుతూ, మాట్లాడుతున్నట్లు గుర్తించిన రమ్మ.. ఈ విషయంపై పెద్దల సమక్షంలో సురేష్కు ప్రశ్నించింది. ఇకపై మౌనంతో మాట్లాడనని, ఆమెతో సంబంధం కొనసాగించనని హామీ ఇచ్చినట్లు తెలిపారు. అయినప్పటికీ సురేష్, మౌనిక కలిసి రమ్మను మానసికంగా వేధించినట్లు శ్రీకాంత్ ఆరోపించారు. “చనిపో” అంటూ వేధించడంతో పాటు, రమ్మ చనిపోతే తామిద్దరం కలిసి జీవించ వచ్చని చెప్పినట్లు ఫిర్యాదులో పేర్కొన్నారు. దీంతో రమ్మ తీవ్ర మానసిక వేదనకు గురైనట్లు తెలిపారు. ఈ క్రమంలో

గురువారం రమ్మ తన తమ్ముడు శ్రీకాంత్కు ఫోన్ చేసి, భర్తతో గొడవ జరిగిందని, చాలా బాధగా ఉందని తీవ్ర మనస్థాపానికి గురైనట్లు తెలిపిందని పేర్కొన్నారు. అదేరోజు సాయంత్రం సుమారు 7గంటల సమయంలో రమ్మ నైలాస్ తాడుతో సీలింగ్ ప్యాన్కు ఉరి వేసుకుని ఆత్మహత్య చేసుకుందని, రమ్మను మృతికి కారణమైన సురేష్, మౌనికలపై చట్టప్రకారం చర్యలు తీసుకోవాలని మృతురాలి సోదరుడు శ్రీకాంత్ ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నట్లు స్థానిక ఎస్పీ శ్రీకాంత్ తెలిపారు.

ఉన్నత చదువుతోనే ఉజ్వల భవిష్యత్తు

పవర్నూడ సర్పంచ్ తొడసం రాజేందర్

ఉద్యమ కెరటం, జైసూర్: ఉన్నత చదువుతోనే విద్యార్థులకు ఉజ్వల భవిష్యత్తు ఉంటుందని పవర్నూడ సర్పంచ్ తొడసం రాజేందర్ అన్నారు. శుక్రవారం జైసూర్ మండలం రసీమెట్ల గ్రామంలోని ఆశ్రమ పాఠశాలను సందర్శించారు. ఈ సందర్భంగా పవర్నూడ గ్రామానికి చెందిన విద్యార్థులతో మాట్లాడి వారి చదువు, భవిష్యత్ లక్ష్యాల గురించి తెలుసుకున్నారు. విద్యార్థుల ఉన్నత లక్ష్యాలను ఏర్పరచుకుని వాటి సాధనకు కష్టపడి చదవాలని సూచించారు. కష్టంగా కాకుండా ఇష్టంతో చదివి ఉన్నత స్థాయికి ఎదగాలని, గ్రామానికి మంచి పేరు తీసుకురావాలని ఆకాంక్షించారు. ప్రస్తుత పోటీ ప్రపంచంలో విద్యకు

ఎంతో ప్రాధాన్యత ఉందని, చదువుతో పాటు శ్రమశిక్షణ, సమయపాట, పట్టుదల, ఆత్మవిశ్వాసాన్ని అలవర్చుకోవాలని తెలిపారు. తల్లిదండ్రులు, ఉపాధ్యాయులు చేస్తున్న కృషిని గుర్తించి మంచి ఫలితాలు సాధించేందుకు నిరంతరం శ్రమించాలన్నారు. పవర్నూడ గ్రామానికి చెందిన విద్యార్థులు ఉన్నత విద్యను అభ్యసించి మంచి ఉద్యోగాలు, ఉన్నత పదవులు సాధించి తల్లిదండ్రులకు, గ్రామానికి మంచి పేరు తీసుకురావాలని



కోరారు. విద్యార్థులకు అవసరమైన సహకారం అందించేందుకు తనవంతు కృషి చేస్తానని తెలిపారు.

మండల స్థాయి ప్రజావాణి సమర్థవంతంగా నిర్వహించాలి



జిల్లా రెవెన్యూ అధికారి మోతిరామ్

ఉద్యమ కెరటం, మంచిర్యాల: ఈనెల 17 నుంచి ప్రారంభం కానున్న మండల స్థాయి ప్రజావాణి కార్యక్రమాన్ని సమర్థవంతంగా నిర్వహించాలని జిల్లా రెవెన్యూ అధికారి మోతిరామ్ అన్నారు. శుక్రవారం జిల్లాలోని నన్నూర్ లో గల సమీకృత జిల్లా కార్యాలయాల భావన సమావేశ మందిరంలో ప్రజావాణి

పర్యవేక్షకులు శ్రావణ్, ఈ డిస్ట్రిక్ట్ మేనేజర్ సునీల్, హెచ్ హెచ్ ఆర్ పి సుమన్ లతో కలిసి జూనియర్ అసిస్టెంట్లు, కంప్యూటర్ ఆపరేటర్లకు శిక్షణ కార్యక్రమం నిర్వహించారు. ఈ సందర్భంగా మాట్లాడుతూ మండల స్థాయిలో ప్రజల నుంచి సమస్యలు, ఫిర్యాదులను స్వీకరించి వాటిని ఆన్లైన్లో నమోదు చేయాలన్నారు. సంబంధిత శాఖలకు పంపించి తత్పర పరిష్కారానికి

చర్యలు తీసుకోవాలని తెలిపారు. డేటా ఎంట్రీ, ఫిర్యాదుల నమోదు, రశీదు జారీ, వివరాల నమోదు తదితర సాంకేతిక అంశాలపై శిక్షణ అందించడం జరుగుతుందని తెలిపారు. ప్రజలకు పారదర్శకమైన, వేగవంతమైన సేవలు అందించడమే ప్రజావాణి కార్యక్రమం ప్రధాన లక్ష్యమని స్పష్టం చేశారు. ఈ కార్యక్రమంలో సంబంధిత అధికారులు పాల్గొన్నారు.





తెలంగాణ ఉద్యమ జ్వాల.. శ్రీకాంతాచారి

నేడు మలిదశ ఉద్యమ తొలి అమరుడు శ్రీకాంతాచారి జయంతి
'జై తెలంగాణ' నినాదంతో ఆత్మత్యాగం
ఆయన బలిదానంతో ఉవ్వెత్తున ఎగిసిన ప్రత్యేక రాష్ట్ర ఉద్యమం
తెలంగాణ చరిత్రలో చెరగని త్యాగమూర్తి

తెలంగాణ రాష్ట్ర సాధన కోసం సాగిన మలిదశ ఉద్యమ చరిత్రలో కాసోజు శ్రీకాంతాచారి పేరు చెరగని అక్షరాలతో నిలిచిపోయింది. ప్రత్యేక రాష్ట్ర ఆకాంక్ష కోసం ప్రాణాలను సైతం త్యజప్రాయంగా భావించిన ఆయన మలిదశ తెలంగాణ ఉద్యమ తొలి అమరుడిగా ప్రజల హృదయాల్లో నిలిచిపోయారు. ఆగస్టు 15 శ్రీకాంతాచారి జయంతి సందర్భంగా ఆయన త్యాగాన్ని తెలంగాణ సమాజం మరొసారి స్మరించుకుంటోంది.

నల్గొండ జిల్లా మోత్వూరు మండలం పొడిచేడు గ్రామానికి చెందిన కాసోజు వెంకటచారి, శంకరమ్మ దంపతుల పెద్ద కుమారుడిగా 1986 ఆగస్టు 15న శ్రీకాంతాచారి జన్మించారు. సాధారణ కుటుంబంలో పుట్టిన ఆయన చిన్ననాటి నుంచే చురుకుగా ఉండేవారు. సమాజ సేవలో ముందుండటంతోపాటు తన వద్ద ఉన్నదానిలో ఇతరులకు సాయం చేసే స్వభావం కలిగి ఉండేవారు. స్థానికంగా ప్రాథమిక విద్య పూర్తిచేసి మోత్వూరు, నకిరేకల్ ప్రాంతాల్లో చదువుకున్నారు. ఉన్నత చదువుల కోసం హైదరాబాద్ కు వచ్చిన తర్వాత రాజకీయ, విద్యార్థి ఉద్యమాల వైపు ఆకర్షితులయ్యారు. తొలుత బీజేపీలో, అనంతరం టీఆర్ఎస్ లో క్రియాశీల కార్యకర్తగా పనిచేశారు. తెలంగాణ రాష్ట్ర సాధనే లక్ష్యంగా జరిగిన ఉద్యమ కార్యక్రమాల్లో చురుగ్గా పాల్గొన్నారు.

తెలంగాణే ఊపిరిగా..

శ్రీకాంతాచారి నిత్యం తెలంగాణ గురించే ఆలోచించేవారని సన్నిహితులు గుర్తుచేసుకుంటారు. తెలంగాణ పాటలు పాడటం, నినాదాలు చేయడం, కవితలు రాయడం ఆయన జీవితంలో భాగమయ్యాయి. ప్రత్యేక రాష్ట్ర ఆకాంక్ష ఆయనలో బలంగా నాటుకుపోయింది. 2009లో తెలంగాణ ఉద్యమం కీలక మలుపు తిరిగింది. ప్రత్యేక రాష్ట్ర సాధన కోసం కేసీఆర్ చేపట్టిన అమరణ దీక్ష, అనంతరం చోటుచేసుకున్న అరెస్టులు, ఉద్యమకారులపై పోలీసుల చర్యలు శ్రీకాంతాచారిని తీవ్రంగా కలచివేశాయి. 2009 నవంబరు 29న హైదరాబాద్ ఎల్బీసీగర్ చౌరస్తాలో జరిగిన నిరసన సందర్భంగా శ్రీకాంతాచారి ఒంటిపై పెట్రోల్ పోసుకుని నిప్పంటించుకున్నారు. మంటల్లో చిక్కుకున్న సమయంలోనూ 'జై తెలంగాణ' అంటూ నినదించిన ఘటన ఉద్యమకారులను కదిలించింది. తీవ్ర కాలిన గాయాలతో పలు ఆసుపత్రుల్లో చికిత్స పొందిన ఆయన ఐదు రోజుల పాటు మృత్యువుతో పోరాడారు. చివరకు 2009 డిసెంబర్ 3 రాత్రి తుదిశ్వాస విడిచారు.

త్యాగంతో రగిలిన ఉద్యమం

శ్రీకాంతాచారి ఆత్మత్యాగం తెలంగాణ ఉద్యమాన్ని తీవ్రంగా ప్రభావితం చేసింది. ఆయన మరణవార్తతో తెలంగాణ ప్రాంతంలో విద్యార్థులు, యువత, ఉద్యోగులు, ప్రజాసంఘాల్లో ఉద్యమావేశం మరింత పెరిగింది. ప్రత్యేక రాష్ట్ర సాధన ఉద్యమంలో ఆయన త్యాగం ఒక కీలక జ్ఞాపకంగా నిలిచిపోయింది. తెలంగాణ రాష్ట్రం ఏర్పడిన తర్వాత కూడా శ్రీకాంతాచారి పేరు ఉద్యమ త్యాగానికి ప్రతీకగా వినిపిస్తూనే ఉంది. రాష్ట్ర సాధన చరిత్రను చెప్పుకునే ప్రతిసారి ఆయన బలిదానం గుర్తుకొస్తుంది. ఆగస్టు 15 దేశానికి స్వాతంత్ర్య దినోత్సవం... అదే రోజు తెలంగాణ ఉద్యమ చరిత్రలో చిరస్థాయిగా నిలిచిన శ్రీకాంతాచారి జన్మదినం. ఆయన జీవితం చిన్నదే అయినా.. తెలంగాణ కోసం చేసిన త్యాగం మాత్రం తరతరాలకు గుర్తుండిపోతుంది.



స్వాతంత్ర్య సంబరాలకు మహాత్ముడు ఎందుకు దూరం?

దేశమంతా పండుగ.. గాంధీ మనసంతా విభజన వేదన

ఢిల్లీలో స్వేచ్ఛా సంబరాలు.. బెంగాల్ లో శాంతి కోసం మహాత్ముడి ప్రయత్నం
హిందూ-ముస్లిం రక్తపాతం మధ్య వేడుకలకు ఎలా రావాలన్న గాంధీ
దేశ విభజన కలచివేయడంతో ప్రార్థన, ఉపవాసంతో గడిపిన స్వాతంత్ర్య దినం
1947 ఆగస్టు 15న చరిత్రలో నిలిచిపోయిన మహాత్ముడి మౌనం

రెండు శతాబ్దాల బ్రిటిష్ పాలనకు తెరపడింది. దశాబ్దాల స్వాతంత్ర్య పోరాటం ఫలించింది. 1947 ఆగస్టు 15న భారతావని స్వేచ్ఛావాయువులు పీల్చుకుంది. దేశమంతా ఆనందోత్సాహాలతో ఉప్పొంగింది. ఢిల్లీలో చారిత్రక వేడుకలు జరిగాయి. కానీ స్వాతంత్ర్య ఉద్యమాన్ని ప్రజా ఉద్యమంగా మలచడంలో కీలకపాత్ర పోషించిన మహాత్మా గాంధీ మాత్రం ఆ సంబరాల్లో కనిపించలేదు. దేశమంతా పండుగ చేసుకుంటున్న వేళ ఆయన ఎందుకు దూరంగా ఉన్నారన్నది చరిత్రలో ఆసక్తికరమైన, అంతకుమించి విషాదకరమైన అధ్యాయం. దేశ విభజనను చివరి వరకు వ్యతిరేకించిన గాంధీకి స్వాతంత్ర్యంతోపాటు భారత్ రెండు ముక్కలు కావడం తీవ్ర వేదన కలిగించింది. హిందువులు, ముస్లింల మధ్య ఐక్యతతో కూడిన భారతదేశాన్నే ఆయన కోరుకున్నారు. విభజనను నివారించేందుకు మహమ్మద్ అలీ జిన్నాకు ప్రభుత్వ నాయకత్వ బాధ్యతలు అప్పగించే అవకాశాన్ని కూడా పరిశీలించాలని గాంధీ సూచించిన సందర్భాలున్నాయి. కానీ అప్పటికే రాజకీయ పరిణామాలు వేగంగా మారిపోయాయి. కాంగ్రెస్, ముస్లిం లీగ్, బ్రిటిష్ పాలకుల మధ్య జరిగిన పరిణామాలు చివరకు విభజనకు దారితీశాయి.

ఢిల్లీలో ఆనందం.. బెంగాల్ లో రక్తపాతం

స్వాతంత్ర్యం సమీపిస్తున్న సమయంలో దేశంలోని అనేక ప్రాంతాల్లో మత ఘర్షణలు చెలరేగాయి. ముఖ్యంగా బెంగాల్, పంజాబ్ ప్రాంతాల్లో పరిస్థితులు తీవ్రంగా మారాయి. హిందువులు, ముస్లింల మధ్య హింసను నిలువరించడమే తన ముందున్న అతిపెద్ద బాధ్యతగా గాంధీ భావించారు. 1946 నుంచే ఆయన బెంగాల్, బీహార్ తదితర హిందూ ప్రభావిత ప్రాంతాల్లో పర్యటిస్తూ ప్రజలను శాంతిపజ్జెనే ప్రయత్నం చేశారు. వృద్ధాప్యాన్ని కూడా లెక్కచేయకుండా గ్రామాలు తిరిగి హిందూ, ముస్లిం వర్గాలతో మాట్లాడారు. ప్రతీకారం సమస్యకు పరిష్కారం కాదని, మతసామరస్యమే దేశాన్ని నిలబెడుతుందని నచ్చజెప్పేందుకు ప్రయత్నించారు. 1947 ఆగస్టు నాటికి

ఆయన కలకత్తాలోని బెలియాఘాటాలో ఉన్నారు. దేశ రాజధానిలో స్వాతంత్ర్య వేడుకలకు ఏర్పాట్లు జరుగుతుంటే గాంధీ మాత్రం మతహింసను ఆపేందుకు ప్రజల మధ్యే ఉండిపోయారు.

ఇక్కడ మనుషులు చస్తుంటే..

తొలి స్వాతంత్ర్య దినోత్సవ వేడుకలకు గాంధీ హాజరుకావాలని కాంగ్రెస్ నాయకులు కోరుకున్నారు. కానీ ఆయన ప్రాధాన్యం వేడుకలకంటే మతహింసను నిలువరించడానికే ఇచ్చారు. హిందూ, ముస్లింలు పరస్పరం ప్రాణాలు తీసుకుంటున్న సమయంలో తాను సంబరాలలో ఎలా పాల్గొనగలనన్న భావనతో ఢిల్లీకి వెళ్లలేదు. పత్రికలు స్వాతంత్ర్య దినోత్సవ సందర్భంగా సందేశం కోరినా గాంధీ ఉత్సాహభరితమైన సందేశం ఇచ్చేందుకు సిద్ధపడలేదు. స్వేచ్ఛ వచ్చిన ఆనందం ఉన్నప్పటికీ దేశ విభజన, మతహింస ఆయనను తీవ్రంగా కలచివేశాయి.

దేశం మేల్కొన్న వేళ..

1947 ఆగస్టు 14 అర్ధరాత్రి ఢిల్లీలో జవహర్ లాల్ నెహ్రూ చారిత్రక 'టైమ్స్ విత్ డెస్టినీ' ప్రసంగం చేశారు. కొత్త భారతదేశం ఆవిర్భావాన్ని ప్రపంచానికి ప్రకటించారు. దేశమంతా ఆ చారిత్రక క్షణాన్ని ఆసక్తిగా వీక్షించింది. కానీ గాంధీ మాత్రం ఢిల్లీ వెలుగులకు దూరంగా ఉన్నారు. స్వాతంత్ర్య దినాన్ని ఆయన ప్రార్థన, ఉపవాసం, శాంతి ప్రయత్నాలతో గడిపారు. ఆయన దృష్టిలో బ్రిటిష్ పాలన నుంచి విముక్తి పొందడం మాత్రమే స్వాతంత్ర్యం కాదు. హిందువులు, ముస్లింలు సోదరభావంతో జీవించినప్పుడే నిజమైన స్వాతంత్ర్యానికి అర్థమవుతుంది.

వేడుకలకంటే మనుషుల ప్రాణాలే ముఖ్యం

తాను జీవితాంతం అహింసను ఆయుధంగా చేసుకుని పోరాడిన దేశంలోనే స్వాతంత్ర్యం వచ్చే సమయంలో మతం పేరుతో మనుషులు ఒకరినొకరు చంపుకోవడం



గాంధీని తీవ్రంగా బాధించింది. అందుకే ఢిల్లీలో జరిగే అధికారిక సంబరాల కంటే హింసతో అట్టుడుకుతున్న ప్రాంతంలో ఉండటానికే ఆయన ప్రాధాన్యం ఇచ్చారు. అందుకే 1947 ఆగస్టు 15 భారత చరిత్రలో రెండు భిన్న దృశ్యాలను మిగిల్చింది. ఢిల్లీలో స్వాతంత్ర్యపు వెలుగులు వెలిగితే.. బెంగాల్ లో మతసామరస్యం కోసం మహాత్ముడు నడిచారు. దేశం స్వేచ్ఛను వేడుకగా జరుపుకుంటే.. గాంధీ మాత్రం విభజన గాయాలకు మందు వేసే ప్రయత్నంలో ఉన్నారు. అదే తొలి స్వాతంత్ర్య దినోత్సవానికి మహాత్ముడు దూరంగా ఉండటానికి అసలు కారణం.

సీనియర్ జర్నలిస్ట్ ఆత్రం తుకారాం అస్తమయం

తీవ్ర దిగ్భ్రాంతి వ్యక్తం చేసిన జర్నలిస్ట్ సంఘాల నాయకులు నేడు సిర్సూర్ (యూ)లో అంత్యక్రియలు

ఉద్యమ కేరటం, ఆసిఫాబాద్: కుమరం భీమ్ ఆసిఫాబాద్ జిల్లా కేరమెరి మండల 'సమస్తే తెలంగాణ' విలేజ్ లో, సీనియర్ ఆదివాసీ జర్నలిస్ట్ ఆత్రం తుకారామ్ (45) శుక్రవారం రాత్రి హఠాత్తుగా మరణించారు. కుటుంబీకులు, బంధువులు తెలిపిన వివరాల ప్రకారం.. సిర్సూర్ (యూ) మండలానికి చెందిన తుకారామ్ శుక్రవారం రాత్రి తీవ్ర అనారోగ్యానికి గురయ్యారు. మెరుగైన చికిత్స కోసం సిర్సూర్ యూ సుండి కుటుంబ సభ్యులు ఆయనను ఆదిలాబాద్ కు తరలిస్తుండగా మార్గమధ్యంలో పరిస్థితి విషమించి కన్నుమూశారు.

సుదీర్ఘ పాత్రికేయ సేవలు..

ఆత్రం తుకారామ్ 2000వ సంవత్సరంలో 'వార్' తెలుగు దినపత్రిక ద్వారా జర్నలిస్టుగా తన ప్రస్థానాన్ని ప్రారంభించారు. నాటి నుంచి నేటి వరకు షెజిన్ ప్రాంత ప్రజా సమస్యలపై నిరంతరం కలం పట్టి సమాజాన్ని చైతన్యపరిచారు. మారుమూల గ్రామాల సమస్యలు, ఆదివాసీల హక్కుల సాధన, గిరిజన ప్రాంతాల అభివృద్ధిపై ఆయన రాసిన పలు కథనాలు పాలకులను నైతం కదిలించాయి. జోడేన్ ఘాట్ చారిత్రక ప్రాధాన్యాన్ని ప్రపంచానికి చాటడంలో ఆయన కథనాలు ప్రముఖ పాత్ర పోషించాయి. ప్రస్తుతం కేరమెరి 'సమస్తే



నేడు అంత్యక్రియలు

తుకారామ్ భౌతికకాయానికి శనివారం ఆయన స్వగ్రామమైన సిర్సూర్ (యూ) లో అంత్యక్రియలు మధ్యాహ్నం నిర్వహించనున్నట్లు బంధువులు తెలిపారు. పాత్రికేయులు, ప్రజా సంఘాల నాయకులు, శ్రేయోభిలాషులు పెద్ద సంఖ్యలో హాజరై తుకారామ్ కు నివాళులర్పించాలని జర్నలిస్ట్ సంఘాల నాయకులు పిలుపునిచ్చారు.

జర్నలిస్ట్ సంఘాల సానుభూతి

తుకారామ్ అకాల మరణం పట్ల జిల్లాలోని జర్నలిస్టు లోకం, ఆదివాసీ సంఘాల నాయకులు, ఇతర సంఘాల నాయకులు తీవ్ర దిగ్భ్రాంతి వ్యక్తం చేశారు. తుకారం మృతి తీరని లోటు అని పేర్కొన్నారు.

తుకారం మృతి జర్నలిస్టు లోకానికి తీరని లోటు

కేరమెరి విలేజ్ లో తుకారామ్ హఠాన్వరణం చెందడం తీవ్ర దిగ్భ్రాంతిని కలిగించింది. స్థానిక ప్రజా సమస్యల పరిష్కారంలో వారి పాత్ర, జర్నలిజానికి వారు అందించిన సేవలు మరవరానివి. ఆయన మృతి షెజిన్ ప్రాంత జర్నలిస్టులకు తీరని లోటు. వారి పవిత్ర ఆత్మకు శాంతి చేకూరాలని కోరుకుంటూ, కుటుంబ సభ్యులకు నా గాధ సానుభూతిని తెలియజేస్తున్నాను.

- లబ్బల్ రహమాన్, జిల్లా అధ్యక్షుడు, టీయూడబ్ల్యూజే (ఐతేయం), ఆసిఫాబాద్

జర్నలిజంలో తుకారాం సేవలు చిరస్మరణీయం

ఆదివాసీ సమాజం కోసం, కొమరం భీమ్ పోరాట పటిమను చాటుతూ తుకారామ్ రాసిన ప్రతి కథనం చిరస్మరణీయం. ఆయన లేని లోటు షెజిన్ జర్నలిజానికి తీర్పులేనిది. అమరుడైన కొమరం భీమ్ వారసుడిగా ఆయన చూపిన బాట అందరికీ మార్గదర్శకం. ఈ సందర్భంగా ఆయన కుటుంబానికి ప్రగాఢ సానుభూతి తెలియజేస్తున్నాను.

- రవి నాయక్, జిల్లా కన్వీనర్, టీయూడబ్ల్యూజే ఎ-143:



తొలి టెస్టు టీమ్‌లో బిగ్ సర్ప్రైజ్



గాల్, ఆగస్టు 14: శ్రీలంకతో శనివారం నుంచి గాల్ వేదికగా ప్రారంభం కానున్న తొలి టెస్టుకు టీమిండియా తుది జట్టు ఎలా ఉండబోతుందన్న ఆసక్తి అందరిలో పెరిగింది. ఈ క్రమంలో భారత మాజీ స్పిన్నర్ రవిచంద్రన్ అశ్విన్ తన ప్లేయింగ్ ఎలెవన్‌ను వెల్లడించాడు. అయితే యాష్ జట్టులో ఊహించని మార్పులు ఉన్నాయి. ముఖ్యంగా సీనియర్ పేసర్ ప్రసిద్ధ్ కృష్ణను అశ్విన్ తుది జట్టులోకి తీసుకోకపోవడం అందరి షాక్‌కు గురిచేసింది. సాయి సుదర్శన్ గాయం కారణంగా సర్పరాజ్ ఖాన్ తిరిగి భారత టెస్టు జట్టులోకి వచ్చాడు. దీంతో నంబర్-6 స్థానంపై ధ్రువ్ జురల్, సర్పరాజ్ మధ్య పోటీ నెలకొంది. అయితే

అశ్విన్ మాత్రం సర్పరాజ్ కంటే జురల్‌నే ఎంపిక చేశాడు. ఉపఖండ పరిస్థితుల్లో సర్పరాజ్‌కు ఉన్న అనుభవం, స్పిన్‌ను ఎదుర్కొనే నైపుణ్యం ఉన్నప్పటికీ.. తుది జట్టులో జురల్‌కు ప్రాధాన్యం ఇచ్చాడు. ఓపెనర్లుగా యశస్వి జైస్వాల్, కేఎల్ రాహుల్‌ను ఆర్ అశ్విన్ ఎంచుకున్నాడు. మూడో స్థానంలో సాయి సుదర్శన్ స్థానాన్ని దేవదత్ పడిక్కుల్‌తో భర్తీ చేశాడు. కెప్టెన్ శుభ్‌మన్ గిల్ నాలుగో స్థానంలో బ్యాటింగ్ చేయనున్నాడు. రిషభ్ పంత్ ఐదో స్థానంలో వికెట్ కీపర్ బ్యాటర్‌గా ఆడనుండగా.. ధ్రువ్ జురల్ ఆరో స్థానంలో స్పెషలిస్ట్ బ్యాటర్‌గా బరిలోకి దిగుతాడని అశ్విన్ చెప్పాడు. పంత్, జురల్ ఇద్దరికీ

సీనియర్‌కు నో ప్లేస్, కొత్త కుర్రాడు అరంగేట్రం!

యాష్ ఒకేసారి తుది జట్టులోకి చోటిచ్చాడు. సర్పరాజ్ ఖాన్ చాలా కాలం తర్వాత తిరిగి జట్టులోకి వచ్చినప్పటికీ.. తొలి టెస్టులో అతడికి చోటు ఇవ్వలేదు ఆర్ అశ్విన్. ధ్రువ్ జురల్ ఇటీవలి ఫామ్‌పై ప్రశ్నలు ఉన్నప్పటికీ.. అతడి వికెట్ కీపింగ్ సామర్థ్యం, బ్యాటింగ్‌లో ఉన్న అవకాశాలను దృష్టిలో పెట్టుకుని జట్టులోకి తీసుకోవచ్చని చెప్పాడు. రవింద్ర జడేజా, మానవ్ సుతార్‌లను స్పిన్ బౌలింగ్ ఆలోచించాడు.. కుల్దీప్ యాదవ్‌ను స్పెషలిస్ట్ స్పిన్నర్‌గా ఎంపిక చేశాడు. గాల్ పిచ్ టెస్ట్ మ్యాచ్ సాగేకొద్దీ స్పిన్‌కు అనుకూలించే అవకాశం ఉండటంతో ఈ కాంటినేషన్ వర్సాబ్ అవుతుందని అశ్విన్ భావించాడు. అశ్విన్ జట్టులో బిగ్ సర్ప్రైజ్ గుర్తూర్ బ్రాల్ ఎంపిక. సీనియర్ పేసర్ ప్రసిద్ధ్ కృష్ణకు బదులుగా గుర్తూర్‌ను తుది జట్టులోకి తీసుకున్నాడు. శ్రీలంకతో జరిగే తొలి టెస్టులో గుర్తూర్ టెస్టు అరంగేట్రం చేయవచ్చని అశ్విన్ అభిప్రాయపడ్డాడు. మహ్మద్ సిరాజ్‌తో కలిసి గుర్తూర్ కొత్త బంతిని పంచుకోనున్నాడని చెప్పాడు. వార్మప్ మ్యాచ్‌లో తన వేగం, బౌన్స్‌తో శ్రీలంక బ్యాటర్లను ఇబ్బంది పెట్టిన గుర్తూర్. తొలి టెస్టులో మరింత ప్రభావవంతంగా బౌలింగ్ చేస్తాడని యాష్ పేర్కొన్నాడు.

అశ్విన్ ప్లేయింగ్ ఎలెవన్:

యశస్వి జైస్వాల్, కేఎల్ రాహుల్, దేవదత్ పడిక్కుల్, శుభ్‌మన్ గిల్, రిషభ్ పంత్, ధ్రువ్ జురల్, రవింద్ర జడేజా, మానవ్ సుతార్, గుర్తూర్ బ్రాల్, కుల్దీప్ యాదవ్, మహ్మద్ సిరాజ్.

రూ.100కే ఫుట్‌బాల్ క్లబ్!



న్యూఢిల్లీ, ఆగస్టు 14: భారత ఫుట్‌బాల్‌లో ఆసక్తికర పరిణామం చోటుచేసుకుంది. టాటా స్టీల్ యాజమాన్యంలోని జమ్‌షెడ్‌పూర్ ఎఫ్‌సీకి సంబంధించిన పూర్తి వాటాలను

కేవలం రూ.100 కోట్‌నే ధరకు గోవాకు చెందిన చర్చిల్ బ్రదర్స్‌కు బదిలీ చేసేందుకు టాటా స్టీల్ డైరెక్టర్ కమిటీ ఆమోదం తెలిపింది. ఈ మేరకు ఇరు యాజమాన్యాల

- జమ్‌షెడ్‌పూర్ ఎఫ్‌సీ వాటాల బదిలీకి టాటా స్టీల్ నిర్ణయం
- చర్చిల్ బ్రదర్స్‌తో కుదిరిన ఒప్పందం
- లైసెన్స్‌తోపాటు 12 మంది ఆటగాళ్లు, ఇద్దరు కోచ్‌ల కాంట్రాక్టులూ బదిలీ
- అనుమతులు వస్తే మళ్లీ అగ్రశ్రేణి లీగ్‌లోకి గోవా క్లబ్

మధ్య ఒప్పందం కుదిరింది. అఖిల భారత ఫుట్‌బాల్ సమాఖ్య నుంచి అవసరమైన అనుమతులు లభిస్తే 15 రోజుల్లో బదిలీ ప్రక్రియ పూర్తయ్యే అవకాశముంది. ఈ ఒప్పందంలో భాగంగా జమ్‌షెడ్‌పూర్ ఎఫ్‌సీకి ఉన్న అగ్రశ్రేణి లీగ్ సోర్టింగ్ లైసెన్స్‌తోపాటు 12 మంది ఆటగాళ్లు, ఇద్దరు కోచ్‌ల ఒప్పందాలు కూడా చర్చిల్ బ్రదర్స్‌కు బదిలీ కానున్నాయి. దీంతో చర్చిల్ బ్రదర్స్ తిరిగి దేశ అగ్రశ్రేణి ఫుట్‌బాల్ పోటీల్లో అడుగుపెట్టేందుకు మార్గం సుగమం కానుంది. క్లబ్ స్థాయి వృత్తిపరమైన ఫుట్‌బాల్ నుంచి వైదొలగాలని టాటా స్టీల్ నిర్ణయించుకోవడమే ఈ పరిణామానికి కారణంగా తెలుస్తోంది. ఇక్కడ టాటా ఫుట్‌బాల్ అకాడమీ ద్వారా క్షేత్రస్థాయి, యువజన ఫుట్‌బాల్ అభివృద్ధి, కొత్త ప్రతిభను వెలికితీయడంపై ప్రధానంగా దృష్టి సారించాలని సంస్థ భావిస్తోంది. మరోవైపు చర్చిల్ బ్రదర్స్‌కు ఈ ఒప్పందం కీలక అవకాశంగా మారింది. గతంలో ఐ-లీగ్‌లో సత్తాచాటిన ఆ క్లబ్‌కు పాయింట్లు వివాదం కారణంగా అగ్రశ్రేణి లీగ్‌కు పదోన్నతి దక్కలేదు. తాజాగా జమ్‌షెడ్‌పూర్ ఎఫ్‌సీ బదిలీకి మార్గం సుగమం కావడంతో మరోసారి అగ్రస్థాయి భారత ఫుట్‌బాల్‌లో సత్తా చాటేందుకు చర్చిల్ బ్రదర్స్ సిద్ధమవుతోంది.

కంగారూల గడ్డపై తంజిద్ గర్జన!

దార్జిన్, ఆగస్టు 14: ఆస్ట్రేలియా గడ్డపై బంగ్లాదేశ్ అదరగొడుతోంది. తొలి టెస్టులో ఆతిథ్య జట్టును తొలి ఇన్నింగ్స్‌లో 198 పరుగులకే కుప్పకూల్చిన బంగ్లా. బ్యాటింగ్‌లోనూ సత్తాచాటి మ్యాచ్‌పై పట్టుబిగించింది. ఓపెనర్ తంజిద్ హసన్ తమిమ్ 101 పరుగులతో రికార్డు శతకం సాధించగా, కెప్టెన్ నజ్మూల్ హుస్సేన్ శాంటో 84 పరుగులతో రాణించాడు. 23 ఏళ్ల తర్వాత ఆస్ట్రేలియా గడ్డపై టెస్టు ఆడుతున్న బంగ్లాదేశ్‌కు తంజిద్ చిరస్మరణీయ ఇన్నింగ్స్ అందించాడు. స్టార్క్, కమిన్స్, హేజిల్‌వుడ్ వంటి పేసర్లను సమర్థంగా ఎదుర్కొని సెంచరీ పూర్తి చేశాడు. దీంతో ఆస్ట్రేలియాపై టెస్టుల్లో శతకం సాధించిన తొలి బంగ్లాదేశ్ బ్యాటర్‌గా తంజిద్ రికార్డు సృష్టించాడు. అంతకుముందు హసన్ మహమూద్ 55 పరుగులచి్చి ఆరు వికెట్లు పడగొట్టి ఆస్ట్రేలియా బ్యాటింగ్‌ను దెబ్బతీశాడు. అనంతరం తంజిద్, శాంటో కీలక భాగస్వామ్యంతో బంగ్లాదేశ్‌ను భారీ స్కోరు దిశగా నడిపించారు. చివర్లో ఆసీస్ బౌలర్లు పుంజుకుని లిటన్ దాస్, ముష్ఫికర్ రహీంను పెవిలియన్‌కు పంపినా బంగ్లా జోరును పూర్తిగా అడ్డుకోలేకపోయారు. రెండో రోజు ఆట ముగిసే సమయానికి బంగ్లాదేశ్ 6 వికెట్లకు 351 పరుగులు చేసింది. మెహిద్ హసన్ మిరాజ్ 32, హసన్ మహమూద్ 13 పరుగులతో క్రీజులో ఉన్నారు. ఇప్పటికే 153 పరుగుల ఆధిక్యం సాధించిన బంగ్లాదేశ్ తొలి టెస్టుపై పట్టు బిగించింది.

ఆస్ట్రేలియాపై రికార్డు శతకంతో చెలరేగిన బంగ్లా ఓపెనర్ ఆసీస్‌పై టెస్టు సెంచరీ చేసిన తొలి బంగ్లాదేశ్ బ్యాటర్‌గా ఘనత హసన్ మహమూద్ ఆరు వికెట్లు.. శాంటో 84 పరుగులు రెండో రోజు ఆట ముగిసేసరికి 153 పరుగుల ఆధిక్యంలో బంగ్లాదేశ్





గార్డనర్‌కే క్రికెట్ ఆస్ట్రేలియా మద్దతు

వైస్ కెప్టెన్‌గా కొనసాగించేందుకు నిర్ణయం

వ్యక్తిగత వివాదం జట్టుపై ప్రభావం చూపకుండా జాగ్రత్తలు

జార్జియా వోల్ ఎంపికపై చర్చలకు గార్డనర్ దూరం

తుది జట్టు ఎంపికలోనూ నిర్ణయాధికారం ఉండదని స్పష్టీకరణ

సిడ్నీ ఆగస్టు 14: వ్యక్తిగత జీవితానికి సంబంధించిన ఆరోపణలతో వివాదంలో చిక్కుకున్న ఆస్ట్రేలియా మహిళల క్రికెట్ జట్టు వైస్ కెప్టెన్ ఆష్లే గార్డనర్‌కు క్రికెట్ ఆస్ట్రేలియా మద్దతుగా నిలిచింది. సహచర క్రీడాకారిణి జార్జియా వోల్‌తో గార్డనర్‌కు సంబంధం ఉందంటూ ఆమె భార్య మోనికా లైట్ చేసిన ఆరోపణల నేపథ్యంలోనూ వైస్ కెప్టెన్‌గా గార్డనర్‌ను కొనసాగించాలని బోర్డు నిర్ణయించింది. గార్డనర్ నాయకత్వ బాధ్యతలపై బోర్డు సమావేశం లో చర్చించినట్లు క్రికెట్ ఆస్ట్రేలియా చీఫ్ ఎగ్జిక్యూటివ్ టాడ్ గ్రీన్‌బర్గ్ తెలిపారు. అన్ని అంశాలను పరిశీలించిన అనంతరం ఆమెను వైస్ కెప్టెన్‌గా కొనసాగించేందుకే మొగ్గు చూపినట్లు వెల్లడించారు. అయితే వ్యక్తిగత సంబంధాలు జట్టు ఎంపిక, వాతావరణంపై ప్రభావం చూపకుండా క్రికెట్ ఆస్ట్రేలియా కొన్ని జాగ్రత్తలు తీసుకుంది. వైస్ కెప్టెన్‌గా ఉన్నప్పటికీ తుది జట్టు ఎంపికలో గార్డనర్‌కు ఎలాంటి నిర్ణయాధికారం ఉండదని స్పష్టం చేసింది. ముఖ్యంగా జార్జియా వోల్ ఎంపిక, జట్టులో ఆమె స్థానం, ప్రదర్శన తదితర అంశాలపై సెలెక్టర్లు లేదా ఇతర అధికారులతో గార్డనర్ చర్చించకూడదని సూచించింది. జట్టులో అపోహలు, అసౌకర్య పరిస్థితులు తలెత్తకుండా ఉండేందుకే ఈ నిర్ణయాలు తీసుకున్నట్లు బోర్డు పేర్కొంది. మిగిలిన అంశాలను సంబంధిత వ్యక్తుల వ్యక్తిగత వ్యవహారంగానే పరిగణిస్తున్నట్లు స్పష్టం చేసింది.



అశ్విన్ ఇంటికి సడన్‌గా పోలీసులు!

వరుస ఫోన్‌కాల్స్‌తో మాజీ స్పిన్నర్‌లో టెన్షన్

‘పోలీసులు వచ్చారు’ అనగానే ఒక్కసారిగా షాక్

చివరకు విషయం తెలిసి ఊపిరి పీల్చుకున్న అశ్విన్

పాస్‌పోర్టు అందించేందుకే వచ్చారంటూ అసలు విషయం వెల్లడి

చెన్నై ఆగస్టు 14: టీమిండియా మాజీ స్పిన్నర్ రవిచంద్రన్ అశ్విన్ ఇంటికి అకస్మాత్తుగా పోలీసులు రావడం ఆయనను కాసేపు కంగారు పెట్టింది. తన భానల్ కోసం వీడియో రికార్డు చేస్తున్న సమయంలో జరిగిన ఈ ఆసక్తికర ఘటనను అశ్విన్ స్వయంగా వెల్లడించాడు. వీడియో రికార్డింగ్‌లో ఉండగా ఇంటి సెక్యూరిటీ గార్డు వరుసగా మూడు, నాలుగుసార్లు ఫోన్ చేశాడని అశ్విన్ తెలిపాడు. సాధారణంగా అతడు అన్నిసార్లు ఫోన్ చేయడని, అయితే రికార్డింగ్‌లో బిజీగా ఉండటంతో కాల్స్ వట్టిండుకోలేదన్నాడు. అదే సమయంలో భార్య నుంచి కూడా ఫోన్ రావడంతో ఏదో ముఖ్యమైన విషయం జరిగిందని అనుమానం వచ్చిందని చెప్పాడు. తిరిగి భార్యకు ఫోన్ చేయగా ఇంటికి పోలీసులు వచ్చారని చెప్పడంతో ఒక్కసారిగా షాక్‌కు గురైనట్లు అశ్విన్ తెలిపాడు. వెంటనే వారి వద్దకు వెళ్లగా అసలు విషయం తెలిసినదన్నాడు. వీసా కోసం తాను సమర్పించిన పాస్-పోర్టును తిరిగి అందించేందుకే పోలీసులు వచ్చినట్లు తెలుసుకుని ఊపిరి పీల్చుకున్నానని వివరించాడు. ఈ సందర్భంగా ‘సెలబ్రిటీలకు కూడా ఇలాంటి సాధారణ అనుభవాలు ఎదురవుతాయా?’ అని ఓ నెటిజన్ ప్రశ్నించగా.. తాను సాధారణ వ్యక్తిలా జీవించడానికే ఇష్టపడతానని అశ్విన్ సమాధానమిచ్చాడు. అశ్విన్ 2024 డిసెంబర్‌లో అంతర్జాతీయ క్రికెట్‌కు వీడ్కోలు వలికాడు. అనంతరం 2025లో ఐపీఎల్‌కు కూడా రిటైర్మెంట్ ప్రకటించాడు. భారత్ తరపున అన్ని ఫార్మాట్లలో కలిపి 287 మ్యాచ్‌లు ఆడి 765 వికెట్లు సాధించాడు.



టాక్సిన్ కోసం కియారా చాలా కష్టపడింది



నటుడు యశ్ ప్రశంసలు

సినీ ప్రియులు ఎంతో ఎదురుచూస్తోన్న 'టాక్సిక్' మరెకాస్ట్రోజుల్లో ప్రేక్షకుల ముందుకు రానుంది. యశ్ హీరోగా గీతూ మోహన్దాస్ తెరకెక్కించిన ఈ సినిమా ఆగస్టు 26న ప్రపంచవ్యాప్తంగా విడుదల కానుంది. తాజాగా ఈ సినిమా ఆడియో లాంచ్ ఈవెంట్‌ను ముంబయిలో నిర్వహించారు. ఈ సందర్భంగా యశ్ మాట్లాడుతూ.. కియారపై మరోసారి ప్రశంసలు కురిపించారు. కియార నిబద్ధత ఉన్న నటి. ఆమె ఈ సినిమా పూరింగ్‌కు వచ్చినప్పుడు నేను కొంచెం ఆందోళన పడ్డాను. ఎందుకంటే ఈ పాత్ర చాలా కఠినంగా ఉంటుంది. వర్షంలో తడిసే ఓ సన్నివేశం సులభంగా అయిపోతుందని అనుకున్నాం. కానీ, దానికి చాలా సమయం పట్టింది. ఆమె చాలా కష్టపడింది. ఆమె ప్రెగ్నెంట్ అని తెలిసిన తర్వాత కూడా అంతే అంకిత భావంతో సెట్స్‌కు వచ్చింది. నాతో పాటు గీతూ మోహన్దాస్ కూడా చాలా టెన్షన్ పడింది. మేమిద్దరం సెట్‌లో కియారకు బౌ స్పర్శు, బాడిగార్డ్‌లుగా మారి జాగ్రత్తగా చూసుకున్నాం. ఆమె పద్ధత వ్యవస్థిత తగిన గుర్తింపు కచ్చితంగా వస్తుంది. ఈ సినిమా ఆమె కెరీర్‌లోనే ప్రత్యేకంగా నిలుస్తుందని అన్నారు. ఇక ఇటీవల బెంగళూరులో జరిగిన ట్రైల్‌ లాంచ్ ఈవెంట్‌లోనూ కియారను యశ్ ప్రత్యేకంగా అభినందించారు. ఈ సినిమా ప్రకటించినప్పటి నుంచి తాను ఎన్నో ఎదుర్కోవాల్సి వచ్చిందన్న యశ్.. ఎవరి మాటలనూ పట్టించుకోకుండా మనం చేయాల్సిందే చేస్తూ వెళ్తున్నామని అన్నారు. ఇక ఈ సినిమా రన్‌టైమ్ 3 గంటల 11 నిమిషాలంటూ ప్రచారం జరుగుతోంది. సినిమాలో అధికంగా రక్తపాతం, యాక్షన్ సన్నివేశాలు ఉన్నాయనే వార్తలు వస్తున్నాయి. వీటిపై అధికారిక ప్రకటన రావాల్సి ఉంది. కేవీఎస్ ప్రొడక్షన్స్ బ్యానర్‌పై భారీ స్థాయిలో విడుదల కానున్న ఈ సినిమాలో యశ్‌కు జోడిగా నయంతార, కియారా అద్వానీ, రుక్మిణి వసంత్, హ్యూమా ఖురేషి, తారా సుతారియా నటించారు.


అతీంద్రియ శక్తుల హీరోర్ స్టోరీ అగధ

ఈ వారం వరుస చిత్రాలు బాక్సాఫీస్‌కు క్యూ కట్టాయి. వాటిలో 'అగధ' ఒకటి. చిన్నప్పడే తల్లిదండ్రుల్ని కోల్పోయిన ఓ యువతి మహాదేవి (కామాక్షి భాస్కర్). బాబాయ్ (భానుచందర్) దగ్గర వాళ్ల పిల్లలతో కలిసే పెరుగుతుంది. అనుకోకుండా ఓ రోజు ఓ దైవ శక్తి కనిపించి ఆమెను ఓ కొత్త మార్గంలో నడిపిస్తుంది. అప్పట్నుంచి ఆ శక్తి చెంతనే గడుపుతూ పెరిగి పెద్దదవుతుంది. అక్కడికి ఓ సాధువు వచ్చి కొన్ని యంత్ర, తంత్ర విద్యల్ని నేర్పించి, వాటిని ప్రజల మంచి కోసం ఉపయోగించాలని కోరతారు. అప్పట్నుంచి ప్రజల్ని వేధించే అతీత శక్తుల నుంచి కాపాడుతూ పేరు సంపాదిస్తుంది. అందుకే ఆ చుట్టు పక్కల ప్రాంతాల్లో మహాదేవి అంటే ఎంతో పేరు. అలాంటి మహాదేవిని పెంచిన బాబాయ్ కుటుంబానికి అగధ అనే అతీత శక్తి నుంచి ముప్పు ఏర్పడుతుంది. గర్భంతో ఉన్న బాబాయ్ కూతురు అత్యుత్పత్తి చేసుకుంటుంది. ఆమెతోపాటు మరిన్ని మరణాలూ చోటు చేసుకుంటాయి. దాంతో తన కుటుంబాన్ని కాపాడుకోవడానికని సొంతూరికి వెళ్ళాక అక్కడ మహాదేవికి ఎలాంటి పరిస్థితులు ఎదురయ్యాయి? ఇంతకీ అగధ ఎవరు? మహాదేవి కుటుంబాన్నే లక్ష్యంగా చేసుకోవడానికి కారణమేమిటి? దైవిక శక్తుల అండ ఉన్న మహాదేవికీ, అగధకీ మధ్య పోరాటం ఎలా సాగింది? ఎవరు గెలిచారన్నది చిత్ర కథ. చాలా రోజుల తర్వాత కేవలం భయాన్ని, థ్రిల్‌ని పంచడమే లక్ష్యంగా రూపొందిన సినిమానే... 'అగధ'. డ్రిల్లర్ సినిమాలకి తగ్గ వేగం ఇందులో కొరవడినా... ఆసక్తిని రేకెత్తించే కథా ప్రపంచంతోనూ, గాఢతతో కూడిన సన్నివేశాలతోనూ సినిమా చాలావరకూ లక్ష్యాన్ని అందుకుంది చిత్రం. దైవ శక్తికీ, చీకటి శక్తికీ మధ్య సాగే పోరాటం చాలా సినిమాల్లో చూసినా అగధ చుట్టూ మలిచిన హీరోర్ సన్నివేశాలు, ద్వితీయార్ధంలో అనూహ్యమైన మలుపులు సినిమాని ప్రత్యేకంగా మార్చాయి. హత్యల వెనకున్న అసలు కారణాల్ని మహాదేవి తనకు తెలిసిన విద్యల్ని ఉపయోగిస్తూ పరిశోధించే తీరు సినిమాకి హైలైట్. అసలు గుహలో ఉన్న అగధ ఎవరనే అంశంతోపాటు, ఆ రోజు గుహలోపల ఏం జరిగిందనే విషయాల చుట్టూ సాగే ద్వితీయార్ధంలో అనూహ్యమైన మలుపులు రక్తికట్టిస్తాయి. ముఖ్యంగా కథానాయకుడి పాత్రలో రెండో కోణం, అగధ అత్యుత్తరమ ఎవరో ఒకరిలోకి దూరిపోయి చేసే హంగామా ఆకట్టుకుంటాయి. అయితే, కథలో ఒక దశ దాటిన తర్వాత ఇన్ని మలుపులా అనిపిస్తాయి. పతాక సన్నివేశాల్లో కాలయంత్రంతో ప్రతినాయకుడిని బంధీగా మార్చడమనే అంశం కొత్తగా ఉంటుంది. మొత్తంగా చాలా రోజుల తర్వాత పూర్తిస్థాయి హీరోర్ డ్రిల్లర్ సినిమా అనుభూతిని పంచడంలో ఈ



చిత్రం విజయం సాధించింది. కథకుడిగా కంటే దర్శకుడిగా సినిమాపై ప్రభావం చూపించారు ఎం.ఎస్.రాజు. అతీత శక్తులతో కూడిన కథా నేపథ్యం ఆసక్తిని రేకెత్తించినా, కథన రచన పాత పద్ధతుల్లోనే సాగింది. నిర్మాతగా ఆయన సినిమాల్లో కనిపించిన ప్రమాణాలకు తగ్గట్టుగానే, దర్శకుడిగా ఈ సినిమాని నాణ్యంగా తెరపైకి తీసుకొచ్చారు.

16న ఇరుముడి ప్రీలీజ్ వేడుక



మాస్ మహారాజా రవితేజ నటిస్తున్న తాజా చిత్రం 'ఇరుముడి' శివ నిర్వాణ దర్శకత్వంలో తెరకెక్కుతున్న ఈ సినిమాపై ప్రేక్షకుల్లో భారీ అంచనాలున్నాయి. కాగా, ఈ చిత్రానికి సంబంధించి మేకర్స్ ఒక క్రేజీ అనౌన్స్‌మెంట్ ఇచ్చారు. సినిమా విడుదల తేదీ దగ్గర వడుతుండటంతో చిత్ర యూనిట్ ప్రమాషన్ కార్యక్రమాలను వేగవంతం చేసింది. ఇందులో భాగంగా ఆగస్టు 16న హైదరాబాద్‌లోని శిల్పకళా వేదిక వేదికగా 'ఇరుముడి' ప్రీ రిలీజ్ వేడుకను అత్యంత వైభవంగా నిర్వహించనున్నట్లు అధికారికంగా ప్రకటించారు. రవితేజ అభిమానులు ఎంతో ఆసక్తిగా ఎదురుచూస్తున్న 'మల్లెపూల పల్లకి' పాటను విడుదల చేయనున్నారు. ఇప్పటికీ ఈ సినిమా నుంచి విడుదలైన ట్రైల్స్ ప్రేక్షకులను విపరీతంగా ఆకట్టుకుంటూ యూట్యూబ్‌లో ట్రెండ్ అవుతోంది. భక్తి, కుటుంబ భావోద్వేగాలు, యాక్షన్ ఎంటర్టైనర్‌గా వస్తున్న ఈ చిత్రంలో స్రీయా భవాని శంకర్ హీరోయిన్‌గా నటిస్తుండగా, జీవీ ప్రకాష్ కుమార్ సంగీతం అందిస్తున్నారు. మైత్రి మూవీ మేకర్స్ పతాకంపై నవీన్ యర్నేని, వై. రవిశంకర్ ఈ చిత్రాన్ని నిర్మించారు. అన్ని కార్యక్రమాలు పూర్తి చేసుకున్న ఈ చిత్రం ఆగస్టు 21న ప్రపంచవ్యాప్తంగా భారీ స్థాయిలో థియేటర్లలో విడుదల కానుంది.

విశ్రాంతిని ఎంజాయ్ చేస్తున్న రష్మిక



టాలీవుడ్ ప్రముఖ నటి రష్మికా మండన్నా ప్రస్తుతం గాయం కారణంగా సినిమాలకు దూరంగా ఇంట్లోనే విశ్రాంతి తీసుకుంటున్న విషయం తెలిసిందే. అయితే ఈ రెస్ట్ సమయంలో తన ఆలోచనల్లో వచ్చిన మార్పుల గురించి ఆమె ఇన్స్టాగ్రామ్‌లో పంచుకున్న ఒక పోస్ట్ ఇప్పుడు నెట్టింట్ వైరల్ అవుతోంది. ఎప్పుడూ తీరిక లేకుండా ఉరుకులు పరుగులతో బిజీగా గడిపేవారికి, ఒక్కసారిగా పనులు ఆపేసి విశ్రాంతి తీసుకోవడం మొదట్లో చాలా భయంగా అనిపిస్తుందని రష్మిక తెలిపారు. అయితే, తప్పనిసరి పరిస్థితుల్లో అలా విశ్రాంతి తీసుకోవాల్సి వస్తే.. గతంలో అలా పిచ్చివాళ్లలా పనుల వెనకే పరిగెత్తిన దినాలు ఇప్పుడు తలచుకుంటే మరింత భయంగా అనిపిస్తాయని, బహుశా జీవితం అంటే ఇదేమో అని ఆమె పేర్కొన్నారు. ఎలాంటి అలారాలు పెట్టుకోకుండా శరీరం కోరిన సమయానికి లేవడం, రోజుకు రెండు పూటల మితంగా భోజనం చేయడం, తన పెంపుడు కుక్క 'అరా'తో సమయం గడపడం చేస్తున్నట్లు తెలిపారు. అలాగే పుస్తకాలు చదవడం, పజిల్స్ చేయడం, ఇష్టమైన పోలీస్ చూడటంతో పాటు పాత ఫోటోలు, వీడియోలను నెమరువేసుకుంటూ ప్రశాంతంగా గడుపుతున్నానని చెప్పారు. ఈ కష్టకాలంలో తాను త్వరగా కోలుకోవాలని కోరుకుంటూ అభిమానులు, ప్రేమాభిలాషులు పంపిస్తున్న ప్రార్థనలకు, చూపుతున్న ప్రేమసూరాలకు ఆమె హృదయపూర్వక కృతజ్ఞతలు తెలిపారు. రవీంద్ర పుల్లె దర్శకత్వంలో పస్తున్న యాక్షన్ డ్రిల్లర్ 'మైసా' చిత్ర పూరింగ్‌లో భాగంగా ఒక డ్యాన్స్ సీక్వెన్స్ చేస్తుండగా రష్మిక తుంటి భాగంలో గాయమైంది. వైద్యుల సూచన మేరకు ఆమె కొన్ని వారాల పాటు విశ్రాంతి తీసుకోవాల్సి రావడంతో ప్రస్తుతం పూర్తిగా ఇంటికే పరిమితమయ్యారు.

శ్రీను వైట్ల దర్శకత్వంలో శిర్వానంద్



టాలీవుడ్‌లో మరో ఆసక్తికరమైన క్రేజీ కాంటినేషన్ అధికారికంగా పట్టాలెక్కింది. వైవిధ్యమైన కథలతో ప్రేక్షకులను అలరించే చార్మింగ్ హీరో శర్వానంద్, విలక్షణమైన కామెడీ టైమింగ్‌తో కూడిన ఎంటర్టైనర్లను తెరకెక్కించే ప్రముఖ దర్శకుడు శ్రీను వైట్ల దర్శకత్వంలో తొలిసారిగా కలిసి పనిచేస్తున్నారు. వీల్డిడ్ల కలయికలో రాతోతున్న ఈ సరికొత్త ప్రాజెక్ట్‌పై టాలీవుడ్ వర్గాల్లో మరియూ ప్రేక్షకుల్లో ఇప్పటికే భారీ అంచనాలు నెలకొన్నాయి. అనిల్ సుంకర్ నిర్మాణంలో ప్రముఖ నిర్మాణ సంస్థ ఏకే ఎంటర్టైన్‌మెంట్స్ పతాకంపై ఈ చిత్రం తెరకెక్కుతుండగా తాజాగా ఈ సినిమా టైటిల్‌తో పాటు పూజా కార్యక్రమాలు ఘనంగా జరుపుకున్నారు. ఇక ఈ సినిమాకు మేకర్స్ 'జార్జ్ క్రిష్' అనే క్రేజీ టైటిల్‌ను ఖరారు చేశారు. శ్రీను వైట్ల మార్క్ ఎంటర్టైన్‌మెంట్, శర్వానంద్ ఎనర్జిటిక్ యాక్టింగ్ ఈ సినిమాకు ప్రధాన హైలైట్‌గా నిలవనున్నాయి. సినిమా ప్రారంభోత్సవ రోజే విడుదల తేదీని ప్రకటించి మేకర్స్ అందరినీ ఆశ్చర్యపరిచారు. ఇక ఈ పూర్తి స్థాయి వివేదాత్మక చిత్రాన్ని వచ్చే ఏడాది సంత్రాంతి కానుకగా జనవరి 14న ప్రపంచవ్యాప్తంగా థియేటర్లలో విడుదల చేయనున్నట్లు అధికారికంగా ప్రకటించారు. ఈ చిత్రానికి టాలెంటెడ్ మ్యూజిక్ డైరెక్టర్ అనూప్ రుబెన్స్ సంగీతం అందిస్తున్నారు. లాంచింగ్ రోజే రిలీజ్ డేట్ అనౌన్స్ చేయడంతో ఈ సినిమాపై ట్రేడ్ వర్గాల్లో కూడా మంచి బజ్ థియేట్ అయింది.

